

விலை ரூபா: 15.00



# வலம்புரி

Registered as a Newspaper in Srilanka

பொதுசன நூல்

மாநகர சபை  
பொழுதுபாணம்

SATS-TECH ENGINEERS



NEW PACKAGES & RENEWAL  
CALL:- 222 5908 / 222 8812

பக்கங்கள்: பன்னிரண்டு

Valampurii

சங்கு 10 வள்ளுவர் ஆண்டு 2040 சித்திரை 29 செவ்வாய்க்கிழமை (12.05.2009) தொலைபேசி 222 3378, 222 7829 ஒலி 144

## வன்னி மக்கள் மீதான தாக்குதல்

## மிகப் பெரிய இரத்தக்களரி

### ஜ.நா.சபை கடும் கண்டனம்

(கொழும்பு)

முல்லைத்தீவில் அரசால் அறிவிக்கப்பட்ட பாதுகாப்பு வலயப் பகுதியீது நேற்று முன்தினம் மேற்கொள்ளப்பட்ட பாரிய குண்டுத்தாக்குதல் நடவடிக்கை மிகப் பெரிய இரத்தக்களரி என்று ஐக்கிய நாடுகள் சபை வர்ணித்துள்ளது. (12ஆம் பக்கம் பார்க்க)

### போர் நடக்கும் பகுதிகளுக்கு

### ஜ.நா. பணியாளர்கள் செல்வது அவசியம்

### அமீன் அவாத் கோரிக்கை


(கொழும்பு)

போர் நடக்கும் பகுதியில் சிக்கியுள்ள ஜ.நா.வின் மனிதாபிமானப் பணிகளுக்கான தற்காலிக ஒருங்கிணைப்பாளரான அமீன்

### தேசத்தின் எதிர் மீண்டும் தலைதாக்க இடமில்லை ஜனாதிபதி தெரிவிப்பு

(கொழும்பு)

கிளிநொச்சி, முல்லைத்தீவு போன்ற இடங்களில் மீட்கப்பட்டுள்ள ஆயுதங்களின் தொகையைப் பார்க்கின்ற பொழுது நாட்டிற்கு ஏற்படவிருந்த அழிவுகளை யாராலும் புரிந்து கொள்ள முடியும் என்பதுடன் பயங்கரவாதிகளிடம் மட்டுமன்றி பல்வேறு விடயங்களில் அடிமைப்பட்டே (12ஆம் பக்கம் பார்க்க)



### இடம்பெயர்ந்துள்ள மாணவர்களுக்கான கல்வி நடவடிக்கைகள் ஆரம்பம்

வன்னியிலிருந்து இடம்பெயர்ந்து மிருகத்தில் றோமன் கத்தோலிக்க தமிழ்ப் பாடசாலையில் தங்க வைக்கப்பட்டிருக்கும் பாடசாலை மாணவர்களுக்கான கற்றல் செயற்பாடுகள் நேற்று முதல் ஆரம்பிக்கப்பட்டுள்ளன. இடம்பெயர்ந்துள்ள மாணவர்களுக்கான அமைத்துக் கொடுத்திருக்கும் கொட்டகைகளுக்கானேயே மாணவர்களுக்கான கற்றல் நடவடிக்கைகள் ஆரம்பிக்கப்பட்டுள்ளன. வன்னியிலிருந்து இடம்பெயர்ந்த 428 மாணவர்களுக்கும் அந்த பாடசாலையில்

பெரிய இரத்தக்களர் என்று  
 ணித்துள்ளது. (12ஆம் பக்கம் பார்க்க)

## போர் நடக்கும் பகுதிகளுக்கு ஐ.நா. பணியாளர்கள் செல்வது அவசியம்

### அமீன் அவாத் கோரிக்கை

(கொழும்பு)

போர் நடக்கும் பகுதியில் சிக்கியுள்ள பொதுமக்களிற்கு உதவும் வகையில் மிகவும் அவசியமாகவும் அவசரமாகவும் அப்பகுதிக்கு தமது பணியாளர்கள் செல்ல வேண்டிய தேவை உள்ளது என்று இலங்கைக்கான

ஐ.நா.வின் மனிதாபிமானப் பணிகளுக்கான தற்காலிக ஒருங்கிணைப்பாளரான அமீன் அவாத் கூறியுள்ளார். இது தொடர்பாக அவர் மேலும் தெரிவித்ததாவது,

அனைத்துலக நடவடிக்கைகளுக்கு ஏற்ற விதத்தில் இரு (12ஆம் பக்கம் பார்க்க)

### செய்தியாளர்கள் வெளியேற்றம் பிரிட்டிஷ் அரசு ஏமாற்றம்

(கொழும்பு)

இலங்கையில் செய்தி சேகரிக்க வந்த பிரிட்டிஷ் தொலைக்காட்சி செய்தியாளர் குழு ஒன்றை திருப்பி அனுப்பியது தொடர்பில் இலங்கை அரசாங்கத்தின் நடவடிக்கை குறித்து பிரிட்டிஷ் வெளியுறவு அலுவலகம் ஏமாற்றம் தெரிவித்துள்ளது.

இலங்கை படையினரின் அந்தஸ்துக்கு அபகீர்த்தி ஏற்படுத்தினார்கள் என்ற குற்றச் சாட்டின் பெயரில் (12ஆம் பக்கம் பார்க்க)



வவுனியா நலன்புரி முகாமில் நிவாரணம் பெறக் காத்திருக்கும் மக்கள்

## வன்னி மக்களுக்கு உதவும் நோக்கோடு நாடளாவிய ரீதியில் உதவிகள் சேகரிப்பு வன்னி மக்கள் மேம்பாட்டு நிதியம் தெரிவிப்பு

(கொழும்பு)

வன்னியில் நிரீக்கதியாகியிருக்கும் மக்களுக்கு உதவ என அகில இலங்கை ரீதியாக உடனடி உதவிகள் பெற்றுக் கொள்ளப்பட வுள்ளன.

வன்னி மக்கள் மேம்பாட்டு நிதியத்தின்

அவசர ஆலோசனைக் கூட்டம் சமூக சேவைகள் மற்றும் சமூக நலத்துறை அமைச்சரின் அனுசரணையுடன் அமைச்சு அலுவலகத்தில் நேற்று முன்தினம் நடைபெற்றது.

இதற்கமைய விரைவு நடவடிக்கையாக வன்னியில் (02ஆம் பக்கம் பார்க்க)

முடியும் வெகுண்டிருக்கிறார்கள் (12ஆம் பக்கம் பார்க்க)  
 விடயங்களில் அடிமைப்பட்டே (12ஆம் பக்கம் பார்க்க)

## இடம்பெயர்ந்துள்ள மாணவர்களுக்கான கல்வி நடவடிக்கைகள் ஆரம்பம்

வன்னியிலிருந்து இடம்பெயர்ந்து மிருசுவில் ரோமன் கத்தோலிக்க தமிழ்ப் பாடசாலையில் தங்க வைக்கப்பட்டிருக்கும் பாடசாலை மாணவர்களுக்கான கற்றல் செயற்பாடுகள் நேற்று முதல் ஆரம்பிக்கப்பட்டுள்ளன. இதனை யாழ்ப்பாணம் மேலதிகமாகாண கல்விப் பணிப்பாளர் வி.ரி.செல்வரட்ணம் ஆரம்பித்து வைத்தார்.

பாடசாலை வளாகத்தில் யுனிசெப் அமைப்பு

அமைத்துக் கொடுத்திருக்கும் கொட்டகைகளுக்குள்ளேயே மாணவர்களுக்கான கற்றல் நடவடிக்கைகள் ஆரம்பிக்கப்பட்டுள்ளன. வன்னியிலிருந்து இடம்பெயர்ந்த 428 மாணவர்களுக்கும் அந்த பாடசாலையில் ஏற்கனவே கல்வி கற்று வந்த 68 மாணவர்களுக்கும் நேற்று கற்றல் நடவடிக்கைகள் ஆரம்பிக்கப்பட்டன.

இடம்பெயர்ந்த (12ஆம் பக்கம் பார்க்க)

## தூக்குதலுக்கு அமெரிக்காவும் கண்டனம்

(வாஷிங்டன்)

தொடரும் போர் காரணமாக ஏற்றுக்கொள்ள முடியாத அளவுக்கு அதிகமான பொதுமக்கள் கொல்லப்படுவதையிட்டு தனது ஆழ்ந்த கவலையைத் தெரிவித்திருக்கும் அமெரிக்கா, பொதுமக்கள் கொல்லப்படுவதைத் தவிரக் குமாறு அரசாங்கத்திடமும், விடுதலைப் புலிகளிடமும் கோரிக்கை விடுத்திருக்கின்றது.

நாம் ஆழ்ந்த கவலை (12ஆம் பக்கம் பார்க்க)

## தாக்குதல்களில் காயமடைந்தவர்கள் நேற்றும் வைத்தியசாலையில் அனுமதி

(வவுனியா)

முல்லைத்தீவு மாவட்டத்தில் உள்ள பாதுகாப்பு வலயத்தின் மீது நடத்தப்பட்ட எறிகணைத் தாக்குதல்களில் காயமடைந்த பொதுமக்கள் தொடர்ந்தும் முள்ளிவாய்க்கால் வைத்தியசாலைக்கு வந்து கொண்டிருப்பதாக அங்குள்ள அதிகாரிகள் தெரிவித்தனர்.

வவுனியில் தலைநீட்ட முடியாத வகையில்

தொடரும் எறிகணைத் தாக்குதல் மற்றும் துப்பாக்கி சூடுகள் காரணமாக பல இடங்களில் காயமடைந்து பதுங்குகுழிகளில் பதுங்கியிருந்தவர்களே இவ்வாறு வந்து கொண்டிருப்பதாக தெரிவிக்கப்படுகின்றது.

முந்நாறுக்கும் மேற்பட்ட பொதுமக்கள் இத்தாக்குதல்களினால் கொல்லப்பட்டிருப்பதாகவும் எனினும் கொல்லப்பட்டவர்களின் எண்ணிக்கை இன்னும் மிக அதிகமாக இருக்கலாம் என்று அங்குள்ள வைத்திய அதிகாரிகள் தெரிவித்துள்ள நிலையில் பாதுகாப்பு அமைச்சகம் வெளியிட்டுள்ள இணையத்தள அறிக்கையொன்றில், விடுதலைப்புலிகளுக்கு ஆதரவான இணையத்தளங்கள் அரசுக்குக் கெட்ட பெயரை (12ஆம் பக்கம் பார்க்க)

## பொதுமக்களை பாதுகாக்கும் விடயத்தில் யப்பான் முக்கிய பங்காற்ற வேண்டும்

### நான்கு சர்வதேச அமைப்புக்கள் கோரிக்கை

(கொழும்பு)

இலங்கையில் மோசமடைந்து வரும் மனிதநேய நிலைமைகளை கட்டுப்படுத்த யப்பான் மேலும் முக்கிய பங்கு வகிக்க வேண்டுமென நான்கு சர்வதேச அமைப்புகள் யப்பானிடம் கோரிக்கை விடுத்துள்ளன.

மனித உரிமைகள் கண்காணிப்பகம், இன்டர் நஷனல் கிறைசில் குரூப், சர்வதேச மன்னிப்புச்சபை, பாதுகாக்கும் உரிமைக்கான உலக மையம் ஆகிய நான்கு அமைப்புகள் இணைந்து யப்பானியப் பிரதமர் டாரோ அசோவுக்கு கடிதமொன்றை அனுப்பி வைத்துள்ளன.

யிலுள்ள பொது மக்களை பாதுகாக்கும் விடயத்தில் முக்கிய பங்கு வகிக்கும் என நாம் (12ஆம் பக்கம் பார்க்க)

“கெட்டிமேளம் திருமண சேவை”  
 உங்கள் பிள்ளைகளின் திருமணங்களை  
 விரைவாகவும் விரும்பியபடியும் செய்துகொள்ள  
 முர்த்தி லேசர் டிஜிற்றல் கலர்-லாப்  
 62/17, ஸ்ரீராமல் வீதி, யாழ்ப்பாணம். E-MAIL: moorthydigital@gmail.com

## நடுவு நிலை தவறா நன்னெறி காக்கும் உங்கள் நாளிதழ்

# தமிழ் கட்சிகளின் ஆலோசனைக் குழு நலன்புரி முகாம்களுக்கு விஜயம்!

(கொழும்பு)

தமிழ் மக்கள் எதிர்கொண்டிருக்கும் பிரச்சினைகள் குறித்து ஆராய்வதற்கு நியமிக்கப்பட்ட அனைத்து தமிழ்க் கட்சிகளின் பிரதிநிதிகளை கொண்ட ஆலோசனைக் குழு இந்தவாரம் இடம்பெயர்ந்த மக்கள் தங்கியிருக்கும் நலன்புரி நிலையங்களுக்குச் செல்ல உள்ளது.

இடம்பெயர்ந்த மக்கள் தங்கியிருக்கும் முகாம்களுக்குச் சென்று அவர்களுக்கான தேவைகளை அறிந்து அவற்றை நிறைவேற்றும் நோக்கில் ஜனாதிபதியின் சிரேஷ்ட ஆலோசகர் பசில் ராஜபக்ஷ தலைமையில், அனைத்துத் தமிழ்க் கட்சிகளின் பிரதிநிதிகளை உள்ளடக்கிய ஆலோசனைக் குழு ஒன்று கடந்தவாரம் நியமிக்கப்பட்டது. இந்தக் குழுவினர் இவ்வாரம் இடம்பெயர்ந்த மக்கள் தங்கியிருக்கும் முகாம்களுக்குச் சென்று மக்கள் எதிர்நோக்கும் பிரச்சினை

கள் குறித்து ஆராய்வதற்கு திட்டமிட்டுள்ளனர்.

வவுனியா மெனிக்பாம் நலன்புரி நிலையத்தில் நிரந்தரமான அலுவலகம் ஒன்றை அமைப்பதற்கும் கடந்த வாரம் அலரிமாளிகையில் கூடிய இந்தக்குழுவினர் தீர்மானித்தனர்.

அனைத்துத் தமிழ்க் கட்சிகளையும் பேச்சுவார்த்தை ஒன்றிற்கு வருமாறு அழைத்த ஜனாதிபதி மஹிந்த ராஜபக்ஷ, அங்கு ஆலோசனை குழுவொன்றை நியமிக்கும் திட்டத்தை அறிவித்திருந்தார்.

ஜனாதிபதியின் இந்த அழைப்பு தமிழ்த் தேசிய கூட்டமைப்பினருக்கும் விடுக்கப்பட்ட போதும், போர் நிறுத்தத்திற்குச் செல்லுமாறு இதர தமிழ்க் கட்சிகள் அரசாங்கத்திற்கு அழுத்தம் கொடுக்கவில்லை யெனக் கூறி அவர்கள் இந்தக் கூட்டத்தை புறக்கணித்திருந்தனர். எனினும் ஈ.பி.டி.பி., தமிழர் விடு

தலைக்கூட்டணி, புளொட், ஈ.பி.ஆர்.எல்.எவ், இலங்கைத் தொழிலாளர் காங்கிரஸ், தமிழ் மக்கள் விடுதலைப்புலிகள், மலையக மக்கள் முன்னணி ஆகிய கட்சிகளின் பிரதிநிதிகளும் அமைச்சர் விநாயகமூர்த்தி முரளிதரனும் இந்தக் கூட்டத்தில் கலந்து கொண்டிருந்தனர்.

இந்த ஆலோசனைக்குழுவினரின் அடுத்த கூட்டத்தில் ஜே.வி.பி., லங்கா சமசமாஜக் கட்சி போன்ற இடதுசாரிக் கட்சிகளையும் இணைத்துக் கொள்ளத் தீர்மானிக்கப்பட்டிருப்பதாக தகவல்கள் வெளியாகியிருக்கின்றன. (ச-5)

# தங்க நகைகளைப்பாதுகாக்கவென நலன்புரி நிலையங்களில் வங்கிக் கிளைகள் வவுனியா அரசு அதிபர் தெரிவிப்பு

(கொழும்பு)

வன்னியில் இருந்து இடம்பெயர்ந்து வவுனியாவில் தங்கியிருக்கும் மக்களின் பெறுமதிக்க நகைகள் மற்றும் ஆவணங்களை பாதுகாத்துக் கொடுப்பதற்கு அரசாங்க வங்கிகள் பாதுகாப்புப் பெட்டகங்களை வழங்க நடவடிக்கை எடுத்திருப்பதாக வவுனியா அரசு அதிபர் பி.எஸ்.எம். சார்ள்ஸ் கூறினார்.

தமிழர்கள் பெரும்பாலும் தமது பணத்தை தங்க ஆபரணங்களில் முதலீடு செய்வது வழக்கம் என்பதால், இடம்பெயர்ந்த மக்களின் பெறுமதி வாய்ந்த ஆபர

ணங்களைப் பாதுகாக்க நடவடிக்கை எடுக்கப்பட்டிருப்பதாக அவர் தெரிவித்தார்.

வளையல்கள், தாலி போன்ற ஆபரணங்களையே கூடுதலாகப் பாதுகாப்புப் பெட்டகங்களில் மக்கள் வைத்துள்ளனர்.

தற்பொழுது வங்கிகள் இடம்பெயர்ந்த மக்கள் மத்தியில் பாதுகாப்புப் பெட்டகங்களை வழங்க ஆரம்பித்துள்ளன என்றும் அவர் கூறினார்.

அதேநேரம் அரசாங்க வங்கிகள் மெனிக்பாம் நலன்புரி நிலையத்தில் தமது வங்கிக் கிளைகளையும் திறந்துள்ளதாகவும் சார்ள்ஸ் கூறினார். இடம்பெயர்ந்த மக்கள் அரசாங்க வங்கிகளின் பாதுகாப்புப் பெட்டகங்களில் 165 மில்லியன் ரூபாய் பெறுமதியான நகைகளைப் பாதுகாப்பாக வைத்திருப்பதாக வடபகுதி மக்களை மீளக் குடியமர்த்துவதற்கான இணைப்பதிகாரி, முன்னாள் பொலிஸ்மா அதிபர் சந்திரா பெர்னாண்டோ கூறியுள்ளார். (ச-5)

## இலங்கை - ஐரோப்பிய ஒன்றியம் உயர்மட்டக் கூட்டம் இன்று

ஐரோப்பிய நாடுகளுக்கும் இலங்கைக்குமிடையிலான நல்லுறவை மேலும் மேம்படுத்துவது தொடர்பான இருநாள் உயர்மட்டக் கூட்டமொன்று இன்று 12ஆம் திகதி கொழும்பில் ஆரம்பமாகவுள்ளது. இதில் கலந்துகொள்ளவுள்ள ஐரோப்பிய ஒன்றியத்தின் தற்போதைய தலைவரின் பிரதிநிதியாக செக் குடியரசின் பிரதி வெளிவிவகார அமைச்சர் ஹெலோனா பம்ப்சேவா தலைமையிலான குழுவினர்

நேற்று கொழும்புக்கு வந்தடைந்தனர்.

இக்கூட்டத்தின் போது இருபக்க நல்லுறவை மேலும் மேம்படுத்துவது, வர்த்தக உறவுகள், இடம்பெயர்ந்துள்ள மக்களுக்கான மனிதாபிமான உதவிகள், அபிவிருத்தி நடவடிக்கைகளுக்கான ஒத்துழைப்புக்கள், அரசியல் நிலைமை என்பன தொடர்பாக விவாதக் கலந்துரையாடப்படவுள்ளதாகத் தெரிவிக்கப்படுகிறது. (ச-5)

## இலங்கையர் 40 ஆயிரம் பேருக்கு இத்தாலியில் வேலைவாய்ப்பு

(கொழும்பு)

இலங்கையர்கள் 40 ஆயிரம் பேருக்கு இத்தாலியில் வேலை வாய்ப்புக் கிடைக்கவுள்ளது.

இதுதொடர்பான புரிந்துணர்வு உடன்படிக்கை ஒன்று விரைவில் செய்துகொள்ளப்படவுள்ளதாக வெளிநாட்டு வேலைவாய்ப்பு அபிவிருத்தி அமைச்சு அறிவித்துள்ளது.

உலக நாடுகளில் பொருளாதார நெருக்கடி ஏற்பட்டுள்ள இவ்வேளையில் இலங்கையர்களுக்கு இன்னும் சில மாதங்களில் வேலை வாய்ப்பு வழங்க முன்வந்துள்ள இத்தாலிய அரசுக்கு இலங்கை நன்றி தெரிவித்துள்ளதாகவும் அறிவிக்கப்பட்டுள்ளது.

இத்தாலியின் சுகாதாரத் துறையை அபிவிருத்தி செய்யும்

## மரண அறிவித்தல்கள்



### வேலுப்பிள்ளை சின்னத்தம்பி (இராசரத்தினம்)

செங்குந்தா வீதி வெள்ளைப் பிள்ளையார் கோவிலடியே சேர்ந்த வே. சின்னத்தம்பி நேற்று (11.05.2009) காலமானார். இவர் பூநகரியை சேர்ந்த அமரர்கள் வேலுப்பிள்ளை-பார்வதி தம்பதியினரின்

அன்பு மகனும் சின்னம்மாவின் அன்புக் கணவரும் மல்லிகாதேவி (சச்சாய்), தர்மதேவி, தர்மராசா, ஜெயதேவி, பத்மதேவி (கு.ந.உ. அச்சவேலி வைத்தியசாலை), பத்மராசா (ஆசிரியர், யா/பெரியபுலம் மகாவித்தியாலயம்) ஆகியோரின் அன்புத் தந்தையும் கணபதிப்பிள்ளை, இராசதுரை, சூரியமாலினி, Dr. தர்மு, சூரியகாந்தன் (ஸ்ரீராம் மில் உரிமையாளர்), சோமிளா ஆகியோரின் அன்பு மாமனும் நாகருதன் (2007 தாதுய மாணவன்), நாகேந்திரன், நாககிருத்திகா, மஞ்சளா, தர்மிளா (சமுர்த்தி வங்கி, நல்லூர்), கோகிலராஜ் (MDM புடவையகம்), ஜீவராஜ் (சந்திரம் பிறதர்ஸ்), மேனகா (ஆசிரியை-அணலத்தீவு GTMS), பானுஜா, பிரியலக்ஷ், வித்தியா, கவித்திரா, நிருத்திகள், மோசிகிரன் ஆகியோரின் அன்பு பேரனுமாவார்.

அன்னாரின் இறுதிக் கிரியைகள் (12.05.2009) இன்று செவ்வாய்க்கிழமை அவரது இல்லத்தில் நடைபெற்று பூதவுடல் தகனக் கிரியைக்காக 2.00 மணிக்கு செம்மணி இந்து மயானத்துக்கு எடுத்துச் செல்லப்படும். இவ்வறிவித்தலை அனைவரும் ஏற்றுக்கொள்ளவும்.

செங்குந்தா வீதி, வெள்ளைப் பிள்ளையார் கோவிலடி, திருநெல்வேலி கிழக்கு. (2728)

தகவல்: சி. பத்மராசா JP ஆசிரியர் (மகன்)

## வன்வி மக்களுக்கு உதவும்...

இடம்பெயர்ந்து வந்து நிர்க்கதியாகியிருக்கும் சுமார் இரண்டு இலட்சம் மக்களின் தேவைகளைப் பூர்த்தி செய்யக் கூடிய வகையில் அந்த மக்களுக்கு தேவையான உணவுப் பொருட்கள், உடைகள், மருந்துப் பொருட்கள் மற்றும் அத்தியாவசியப் பொருட்களை எதிர்வரும் 15 ஆம் திகதி வெள்ளிக் கிழமை வன்னிக்கு அனுப்பி வைப்பதற்கான முழு ஏற்பாடுகளும் செய்யப்பட்டுள்ளது.

இந்த பணியை நிறைவேற்றுவதற்காக நிர்வாகக் குழு உள்ளடக்கிய செயற்பாட்டுக் குழு ஆரம்பிக்கப்பட்டு அதன்மூலம் வேலைகள் துரிதமாக நடைபெற்றுக் கொண்டிருக்கிறது.

முதற்கட்டமாக அனுப்பி வைக்கப்பட இருக்கும் பொருட்கள் சுமார் 15 ஆயிரம் குடும்பங்களின் தேவையை நிவர்த்திக்கும் நோக்கோடு அனுப்பிவைக்கப்படவுள்ளது. மேலும் இந்நிதியானது அம்மக்களின் உடனடித் தேவையை கவன

த்தில் கொண்டு 12 கட்டங்களாக உதவிப் பொருட்களை அனுப்பி வைக்கவும் திட்டமிட்டுள்ளது.

இதற்கான ஒத்துழைப்பை அகில இலங்கை ரீதியாக பெற்றுக் கொள்வதெனவும் தீர்மானிக்கப்பட்டுள்ளது. இதன் அடுத்த கட்டமாக புலம் பெயர்ந்து வாழும் உலக உறவுகள் மூலமும் பெற்றுக்கொள்வதற்கான முழு ஒழுங்குகளும் முழு வீச்சில் தொடங்கப்பட்டுள்ளது.

அத்தோடு வன்னி மக்கள் மேம்பாட்டு நிதியத்தின் எதிர்காலத் திட்டங்களை நடைமுறைப்படுத்துவதற்காக சமூக சேவைகள் மற்றும் சமூக நலத்துறை அமைச்சின் ஒத்துழைப்பு போடு ஜனாதிபதியுடன் இத்திட்டம் தொடர்பாக கலந்தாலோசிப்பதெனவும் தீர்மானிக்கப்பட்டுள்ளது.

அத்துடன் இத்திட்டம் தொடர்பாக தலைநகர் வாழ் தமிழர்கள் மட்டுமின்றி தமிழ் பேசும் முஸ்லிம் மக்கள், பெரும்பான்மை சிங்கள மக்களிடமும் மலையக சகோதரர்களிடமும் வன்னி மக்களின்

இன்றைய இன்றைய துயரம் நிறைந்த அவலநிலையை தெளிவுபடுத்தி எமது மனித நேயப்பணிகளுக்கான உதவிகளைப் பெற்றுக் கொள்வதற்கான திட்டங்களை துரிதமாக முன்னெடுப்பதாகும்.

எமது செயற்பாடுகளில் ஒரே நோக்கம் பெரும் துயரங்களுக்கும் அவலங்களுக்கும் அளவற்ற வயிற்றுப்பசியுடன் உற்றார் உறவுகளையும் உடைமைகளையும் வாழ் விடத்தையும் இழந்து விட்டு வன்னியிலிருந்து இடம்பெயர்ந்து வந்திருக்கும் எமது உறவுகளுக்கான மனித நேயப்பணிகளை முன்னெடுப்பதற்கும் இனிவரும் காலத்தில் இன ஐக்கியத்தையும் ஒற்றுமையையும் கட்டியெழுப்புவதற்கும் முன்னிட்டு எமது மனித நேயப்பணிகளுக்கு உதவுமாறு வேண்டுகொள்கிறோம் என ஏற்பாட்டுக் குழு அறிவித்துள்ளது. (ச-5)



கொக்குவில் சரஸ்வதி முன்பள்ளியில் அண்மையில் கால்கோள் விழா நடைபெற்றது. இந்நிகழ்வில் பிரதம விருந்தினராகக் கலந்துகொண்ட பிராந்திய உள்ளூராட்சித் திணைக்கள சமூக அபிவிருத்தி உத்தியோகத்தர் திருமதி சந்திராதேவி சபாஸ்சந்திரன் மங்கல விளக்கேற்றுவதையும் அருகில் தலைவி திருமதி கோமதி ரவிதாஸ், பொறுப்பாசிரியர் திருமதி சரோஜா சிவராசா நிற்பதையும் மாணவன் தங்கவடிவேல் சுஜீத்ரன் ஞானசகடர் ஏற்றுவதையும் படங்களில் காணலாம்.

## திருமதி சோதிமணி கந்தசாமி (ஆனந்தி) (மண்டைதீவு)

மண்டைதீவு 8ஆம் வட்டாரத்தைப் பிறப்பிடமாகவும் வவுனியாவை தற்காலிக வதிவிடமாகவும் கொண்ட திருமதி சோதிமணி கந்தசாமி அவர்கள் 09.05.2009 சனிக்கிழமை அன்று காலமாகிவிட்டார்.

அன்னார் காலஞ்சென்ற குமாரசாமி மற்றும் புல்பராகம் ஆகியோரின் அன்பு மகளும் காலஞ்சென்றவர்களான இராசையார், சரஸ்வதி ஆகியோரின் அன்பு மருமகளும் கந்தசாமியின் பாசமிகு மனைவியும் அனத்தா, காலஞ்சென்ற அஜந்தா மற்றும் பிரதீபன் ஆகியோரின் அன்புத் தாயாரும், சந்திராதேவி, சரோஜினிதேவி, புல்பராஜா, அஞ்சலிதேவி, காலஞ்சென்ற கமலேந்திரன் மற்றும் கௌரிதேவி ஆகியோரின் பாசமிகு சகோதரியும் சிறி, மங்கலகுமார், தங்கரத்தினம், நாகரத்தினம், நல்லம்மா, மகாலிங்கம், விசயகுமார் ஆகியோரின் அருமை மைத்துனியும் ஆவார்.

அன்னாரின் இறுதிக் கிரியைகள் 11.05.2009 திங்கட்கிழமை வவுனியாவில் இடம்பெற்றதென்பதை உற்றார், உறவினர்கள் யாவருக்கும் அறியத்தருகின்றோம்.

கொழும்பு-15 தகவல்: திருமதி ச. யாதவகுலசிங்கம் (C-246)

# இன்று ஒரு தகவல்

## காற்பந்தாட்டம்

ஒரு வரிய மனிதரை காற்பந்தாட்டம் போட்டிக்கு முக்கிய விருந்தினராக அழைத்திருந்தார்கள். அவர் மிகவும் உற்சாகத்துடன் போட்டியை கவனித்துக் கொண்டிருந்தார்.

“இந்தப் போட்டியைப் பற்றி உங்கள் அபிப்பிராயம் என்ன?” என்று அவரிடம் கேட்டார்கள் போட்டி ஏற்பாட்டாளர்கள்.

அதற்கு அவர் சொன்னார்.

“ஒரு பந்துக்காக எதற்கு இவ்வளவு பேர் அடித்துப் பிடித்துக் கொண்டு நிற்கிறார்கள்? ஆளுக்கொரு பந்து வாங்கிக் கொடுத்து விடலாம் என்பது தான் என்னுடைய அபிப்பிராயம்” என்றார்.

அவர் கூறியதில் ஒரு விடயம் உண்மை ஒரு பந்துக்காக எல்லோரும் அடித்துப் பிடித்துக் கொண்டு நிற்கிறார்கள் என்றாரே அதுதான்.

இந்த விளையாட்டில் அடிபடுவதற்கும் காயம் படுவதற்கும் கவலைப்படக்கூடாது. அப்படிப்பட்ட விளையாட்டு இது. வேடிக்கை பார்ப்பவர்களும் மிகவும் உணர்ச்சி வசப்படக்கூடிய விளையாட்டு.

கால்பந்தாட்ட வீரர்களுக்கு முழுங்கால் பத்திரம், குதீக்கால் பத்திரம் என்றுதான் புத்தி சொல்லி அனுப்ப வேண்டும்.

முழுங்கால் நமது உடலில் முக்கியமான ஒருபகுதி. அதை நாம் இயற்கையாக உபயோகப்படுத்த வேண்டுமானால் நீட்டலாம். மடக்கலாம். அவ்வளவு தான். ஒருபக்கம் தான் மடக்க முடியும்.

ஆனால் காற்பந்தாட்டம் விளையாடுபவர்கள் இதை வேறு விதமாகவும் உபயோகப்படுத்தும் போது நிலைமை விபீதமாகி விடுகிறது. ஓடுவது, திடீரென திரும்புவது, முறுக்கிக் கொண்டு விழுவது, வளைவது என்று முழுங்கால் எவ்வளவு தான் தாங்கும்.

பல சமயங்களில் ஒருகாலால் பந்தை உதைக்கும் போது உடம்பின் எடை முழுவதையும் இன்னொரு கால் தானே தாங்க வேண்டியிருக்கிறது. கொஞ்சம் தடுமாறினாலும் சிக்கல் தான்.

விளையாடும் போது முழுங்காலில் அடிபட்டால் முதலில் அடி இலேசானதா, பலமானதா என்று கண்டுபிடிக்க வேண்டும்.

கடுமையான காயம் என்றால் அதற்கு சில அடையாளங்கள் உண்டு. வீக்கம் - வலி - மூட்டுப் பிசுபிசு போதல் - முழுங்காலை நீட்ட முடியாது போன்ற அடையாளங்களைக் காணலாம்.

சாதாரண அடிவயன்றால் அதற்கு ஐஸ் ஒத்தம் கொடுத்தால் போதும். பின்னர் ஒரு Knee Cap போட்டுவிட்டு மறுபடியும் விளையாடலாம்.

அடிபலமானதாக இருந்தால் பேசாமல் அவரைத் தூக்கிக் கொண்டு ஒரு SPORTS டாக்டரிடம் போய்விட வேண்டியதுதான். தசை சிதைந்து போயிருக்கிறது என்பதற்கு வலி ஒரு அடையாளம். வலித்தால் ஓய்வு எடுத்துக் கொள்ள வேண்டும்.

அதைப் புரிந்து கொள்ளாமல் வலியை மறப்பதற்காக ஏதாவது மருந்து போட்டுக் கொண்டு விளையாட்டில் இறங்கினால் அது மறுபடியும் இடைஞ்சலில் தான் கொண்டு வந்து விட்டுவிடும். காயமும் பெரிதாகி விடும்.

Arthroscopic Surgery இப்பொழுது மிக முன்னேறியிருக்கிறது. டாக்டர் ஒரு சின்ன டெலஸ்கோப்பை வலி மரப்பு மருந்து போட்டு முழுங்கால் மூட்டுக்குள் செலுத்துகிறார். ஒரு T.V. மொனிட்டரில் பார்க்கிறார். உள்ளே என்ன கோளாறு என்பது தெரிகிறது.

ஒபரேஷன் செய்து பார்க்க வேண்டியதை சுலபமாக T.V.யில் படம் பார்ப்பதுமாதிரி பார்க்கிறார். சில உபகரணங்களை இன்னொரு குழாய்மூலம் உள்ளே செலுத்தி சிதைவுகளை சரி செய்து விடுகிறார். மிகவும் சாதாரணமாக இந்த சிகிச்சை முடிந்து விடுகிறது. விரைவாக குணமாகிவிடும். சிறிது நாட்களில் மீண்டும் விளையாடப் போய்விடலாம்.

ஒருவர் காற்பந்தாட்டம் விளையாடினார் காலில் சுளுக்கு ஏற்பட்டு விட்டது. சிறிது நாட்கள் கழித்து அவரை இன்னொருவர் பார்த்தார்.

“என்ன சேர்? சுளுக்குக்கு என்ன வைத்தியம் செய்தீர்கள்?” என்று கேட்டார்.

“ஒத்தம் கொடுங்கள் சரியாகிவிடும் என்று சிலர் சொன்னார்கள். செய்து பார்த்தேன். சரியாக வரவில்லை. பச்சிலை தடவினால் சரியாகப் போய்விடும் என்று சிலர் சொன்னார்கள் செய்து பார்த்தேன். அதுவும் சரியாக வரவில்லை.

பின்னர் மருந்து தடவினேன். மாத்திரை போட்டேன். எதுவும் சரியாக வரவில்லை. கடைசியில் கோபத்தில் காலை உதறினேன். சரியாகிவிட்டது” என்றார்.

“அதுசரி... இன்னும் ஏன் காலை இழுத்து இழுத்து நடக்கிறீர்கள்?” என்று கேட்டார் அவர்.

“இதுவரைக்கும் நான் சொல்லிக்கொண்டு வந்தது. இடது காலுக்கு சேர். வலதுகால் சுளுக்கு அப்படியே தான் இருக்கு. அதுதான் இழுத்துக் கொண்டு நடக்கிறேன்” என்று சொல்லி விட்டு அதுமாதிரியே நடந்து போனார் அவர்.

தனக்கச்சி கோ சுவாமிநாதன்

# பாழ். மாவட்ட பாடசாலைகளுக்கிடையிலான தடகளப் போட்டி முடிபுகள்

(நேற்றைய தொடர்ச்சி)

**15 வயதுக்குட்பட்ட பெண்கள் 100 மீற்றர் ஓட்டம்**

வி. யோகமயிலினி - வட இந்து மகளிர் கல்லூரி, எவ். தர்சிகா - இளவாலை கன்னியர் மடம், வை. டிலக்ஷணா - யூனியன் கல்லூரி.

**200 மீற்றர் ஓட்டம்**

ஆர். தர்சிகா - கொக்குவில் இந்துக்கல்லூரி, வை. டிலக்ஷணா - யூனியன் கல்லூரி, எவ். தர்சிகா - இளவாலை கன்னியர் மடம்.

**400 மீற்றர் ஓட்டம்**

எவ். தர்சிகா - இளவாலை கன்னியர் மடம், எம். தர்மினி - நெல்லியடி மத்திய மகா வித்தி, வி. சுவேதா - யூனியன் கல்லூரி.

**நீளம் பாய்தல்**

எம். ஜெய் காரண்யா - சுண்டுக்குளி மகளிர் கல்லூரி, வி. யோகமயிலினி - வட இந்து மகளிர் கல்லூரி, எஸ். மகிழினி - மெதடிஸ்த பெண்கள் உயர்தர பாடசாலை.

**உயரம் பாய்தல்**

ஆர். தர்சிகா - கொக்குவில் இந்துக்கல்லூரி, வி. யோகமயிலினி - வட இந்து மகளிர் கல்லூரி, ஐ. சந்திரிக்கா - மெதடிஸ்த பெண்கள் உயர்தர பாடசாலை.

**குண்டெரிதல்**

என். சாமந்தி - நீர்வேலி மத்திய மகாவித்தி, சி. கீர்த்தனா - அத்தியார் இந்துக்கல்லூரி, எச். ஹர்ஷாநாபாஷா - சுண்டுக்குளி மகளிர் கல்லூரி.

**தட்டெறிதல்**

எஸ். சுகன்யா - பொன்னாலை வரதராஜப் பெருமாள் வித்தி, ரி. விதுசன் - மெதடிஸ்த பெண்கள் உயர்தர பாடசாலை, எஸ். எழிந்தினி - வைத்தீஸ்வராக் கல்லூரி.

**ஈட்டி எறிதல்**

பி. வகீர்த்தா - கோகாவத்தை G.T.M.S. எஸ். ஞானகீர்த்தனா - வட மராட்சி மத்திய மகா வித்தி, ஏ. தனுஷா ஆவரங்கால் நடராஜர் இராமலிங்கம் வித்தி.

## இராசி பலன்

12.05.2009  
(சிக்கிரை 29, செவ்வாய்க்கிழமை)  
திருத்திய பிற்பகல் 1.51 மணிவரை  
கேட்டை காலை 6.24 மணிவரை  
இராகுகாலம் 2.54-4.24 மணிவரை  
சுபநேரம் 10.24-11.54 மணிவரை  
சித்தாயிர்தம்

<b>மேடம்</b>	எதிர்பாராத செலவு, புதியதிட்டமிடல், சரீரப் பிரயாசை, பிரயாணம்.
<b>ஒட்டம்</b>	வாகனபயம், காரிய தடங்கல், உடல் நலக்குறைவு, வீண்பகை.
<b>நீண்டம்</b>	சென்ற இடத்தில் செல்வாக்கு, குடும்ப சுகம், புதிய பொருள் சேர்க்கை, உடல்நலம்.
<b>கூகம்</b>	சுவாரஸ்யம், தடைபட்ட காரியம் கைகூடும், பொருள் சேர்க்கை, உடல் நலம்.
<b>சீங்கம்</b>	அஜீரண ரோகம், முயற்சி தாமதம், வியாபார நன்மை, மனஸ் தாபம்.
<b>கன்னி</b>	ரோகபயம், உறவினர் சந்திப்பு, தனவிரயம், வாகன சுகம்.
<b>தலாம்</b>	கூட்டுமுயற்சி, வாக்கு மேன்மை, போசன சுகம், பிரயாண சுகம்.
<b>விருச்சம்</b>	கௌரவக்குறைவு, அதிக செலவு, உடல் நலம், முயற்சி தாமதம்.
<b>தனுசு</b>	மாதர் நட்பு, பெரியோர் சந்திப்பு, வாக்கு மேன்மை, போசன சுகம்.
<b>மகரம்</b>	காரிய அலைச்சல், சிந்தனை மிகுதி, கோபப்படுத்தல், சுபசெலவு.
<b>கும்பம்</b>	தடைபட்ட காரியம் கைகூடும், கீர்த்தி, தனதானிய சேர்க்கை, ஆனந்தம்.
<b>மீனம்</b>	பெரியோரால் மதிக்கப்படுதல், முயற்சி கைகூடும், அதிகாரம், நன்கொடை.

வளவன்

**100 மீற்றர் தடைதாண்டல்**

டி. நிதுஜா - விக்ரோறியாக் கல்லூரி, ஜி. கஸ்தூரியா - சுண்டுக்குளி மகளிர் கல்லூரி, வை. டிலக்ஷணா - யூனியன் கல்லூரி.

**4x100 மீற்றர் அஞ்சலோட்டம்**  
சுண்டுக்குளி மகளிர் கல்லூரி, கொக்குவில் இந்துக்கல்லூரி, இளவாலை கன்னியர் மடம் வித்தி.

**4x400 மீற்றர் அஞ்சலோட்டம்**  
இளவாலை கன்னியர் மடம், கொக்குவில் இந்துக்கல்லூரி, வட இந்து மகளிர் கல்லூரி.

**17 வயதுக்குட்பட்ட ஆண்கள் 100 மீற்றர் ஓட்டம்**

அ. கவாஸ்கர் - சென் பற்றிக்ஸ் கல்லூரி, செ. அனுராஜ் - ஹாட்லிக் கல்லூரி, தி. தயாபரன் - கம்பர் மலை ஐ.ரி.எம்.எஸ். அ.த.க. பாடசாலை.

**200 மீற்றர் ஓட்டம்**

தி. தயாபரன் - கம்பர்மலை அ.த.க. பாடசாலை, அ. என்.வினீஜேய் - சென் ஜோன்ஸ் கல்லூரி, ர. கவாஸ்கர் - கோப்பாய் கிறிஸ்தவக் கல்லூரி.

**400 மீற்றர் ஓட்டம்**

உ. அகிலன் - அருணோதயாக் கல்லூரி, ச. ஜங்கரன் - கரணவாய் ம. வித்தி, அ. என்.வினீ ரோய் - சென் ஜோன்ஸ் கல்லூரி.

**800 மீற்றர் ஓட்டம்**

செ. அகிலராஜ் - கட்டுவன் புலம் ம.வித்தி, ஜெ. ஸ்ரீலவன் - யாழ். மத்திய கல்லூரி, ம. தயாபரன் - கொடி காமம் அ.த.க. பாடசாலை.

**1500 மீற்றர் ஓட்டம்**

ச. ஜங்கரன் - கரணவாய் மகா வித்தி, ஜெ. ஸ்ரீலவன் - யாழ். மத்திய கல்லூரி, ச. அனுஷன் - விடத்தற்பனை கமலாம்பிகை வித்தி.

**100 மீற்றர் தடைதாண்டல்**

அ. கவாஸ்கர் - சென் பற்றிக்ஸ் கல்லூரி, க. ராகுலன் - கொக்குவில் இந்துக்கல்லூரி, த. கபிலன் - சென். ஜோன்ஸ் கல்லூரி.

**400 மீற்றர் தடைதாண்டல்**

அ. கவாஸ்கர் - சென் பற்றிக்ஸ் கல்லூரி, பு. தாஸ் மோகன் - கரணவாய் ம. வித்தி, ம. தயாபரன் - கொடி காமம் அ.த.க. பாடசாலை.

**நீளம் பாய்தல்**

உ. அகிலன் - அருணோதயாக் கல்லூரி, தி. கோபிராஜ் - உடுப்பிட்டி அ. மெ.த.க. கல்லூரி, ற். றஞ்சித் -

மானிப்பாய் மெமோறியல் ஆங்கிலப் பாடசாலை.

**உயரம் பாய்தல்**

யோ. பிரசாத் - நெல்லியடி ம.ம.வித்தி, ர. நிருஜன் - அளவெட்டி அருணாசலம் வித்தி, மூன்றாயிடம் இருவர் பு. கிருஷ்ணநாதன் - நெல்லியடி ம.ம.வி. ர. வதுசன் - யாழ். மத்திய கல்லூரி.

**முப்பாய்ச்சல்**

உ. அகிலன் - அருணோதயாக் கல்லூரி, ம. ரஜிகரன் - சந்திரபுரஸ் கந்தவரோதயாக் கல்லூரி, தி. கோபிராஜன் - உடுப்பிட்டி அ.மெ.மி.

**குண்டு எறிதல்**

பு. பாணுபிரியன் - சென்ஜோன்ஸ் கல்லூரி, சோ. தனஞ்சயன் - ஹாட்லிக் கல்லூரி, ர. நிமலேந்திரா - உடுப்பிட்டி அ.மெ.மி.

**தட்டெறிதல்**

க. ராகுலன் - கொக்குவில் இந்துக்கல்லூரி, சி. ஹரிதரன் - யாழ். மத்திய கல்லூரி, அ. அரிகரன் - நெல்லியடி ம.ம.வி.

**ஈட்டி எறிதல்**

வா. லாவேஷ் லிவிங்ரன் - பற்றிக்ஸ் கல்லூரி, ர. வதுசன் - யாழ். மத்திய கல்லூரி, ர. பத்மரஞ்சன் - புலோலி ம.ம.த.க. பாடசாலை.

**தடிபூன்றிப் பாய்தல்**

கு. அனோசன் - அருணோதயாக் கல்லூரி, ம. திருவரன் - அருணோதயாக் கல்லூரி, யோ. அகிலன் - மிருகவில் அ.த.க. பாடசாலை.

**4x100 மீற்றர் அஞ்சலோட்டம்**

அருணோதயாக் கல்லூரி, சென்பற்றிக்ஸ் கல்லூரி, ஹாட்லிக் கல்லூரி.

**4x400 மீற்றர் அஞ்சலோட்டம்**

அருணோதயாக் கல்லூரி, சென்பற்றிக்ஸ் கல்லூரி, ஹாட்லிக் கல்லூரி. (தொடரும்)

## இசை நாடக

### போட்டி முடிபுகள்

வடமராட்சி வலய தமிழ்த் தினப் போட்டியின் இசை நாடகப் போட்டி முடிபுகள் அறிவிக்கப்பட்டுள்ளன. இப்போட்டியில் முதலாமிடத்தை கற்கோவளம் மெ.மி.த.க. பாடசாலையும் இரண்டாமிடத்தை மெதடிஸ்த பெண்கள் உயர்தர பாடசாலையும் மூன்றாமிடத்தை மாதனை மெ.மி.த.க. பாடசாலையும் பெற்றுள்ளது. (ஓ-6-19)

# குடநாடக சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	யாழ்ப்பாணம்	சாவகச்சேரி
1 Kg	ரூபா	ரூபா	ரூபா
கத்தரிக்காய்	140	160	140
உருளைக்கிழங்கு	120	120	120
பச்சைமிளகாய்	40	50	60
தக்காளி	180	180	200
மரவள்ளிக்கிழங்கு	80	70	60
கோவா	20	40	40
கரட்	40	50	50
பூசணி	20	40	20-40
புடோல்	100	80	50
வாழைக்காய்	60	70	50
சின்ன வெங்காயம்	40	50	40-50
பெரிய வெங்காயம்	--	--	--
பாகற்காய்	80	100	80
வெண்டிக்காய்	80	90	60
கரணைக்கிழங்கு	50	60	50
பயிற்றங்காய்	60	70	50
லீக்ஸ்	150	160	200
பீற்றாட்	30	40	30
கறிமிளகாய்	100	110	100
கீரை - 1 பிடி	10	15	10
தேசிக்காய்	120	130	140
தேங்காய் (ஒன்று)	30	35	20-25

## சிறப்பு விரிவுரை தொடர்

(யாழ்ப்பாணம்)

யாழ்ப்பாண விஞ்ஞான சங்கத்தின் சமூக விஞ்ஞானப் பிரிவின் ஏற்பாட்டில் யாழ்ப்பாண பல்கலைக்கழகப் பேரறிஞர் சி.ரெண்ட் வி.வி.வி.யின் கலாநிதி பு.ரவிராஜன் 'ஆய்வுக்கான இலத்திரனியல் வளங்கள்' எனும் தலைப்பில் யாழ்ப்பாண பல்கலைக்கழகப் புவியியல் நடைபயணத்தில் நடைபயணம் கிழமை பிற்பகல் 2 மணிக்கு சிறப்பு விரிவுரையாற்றவுள்ளார்.

ஆர்வம் உள்ளவர்களை இதில் கலந்து கொள்ளுமாறு யாழ்ப்பாண விஞ்ஞான சங்க செயலாளர் அறிவித்துள்ளார். (இ-6)

## புதிய சாரதி அனுமதிப்பத்திர விண்ணப்பங்கள்

யாழ்ப்பாண போக்குவரத்துத் திணைக்களத்தினால் புதிய நடைமுறையின் கீழ் புதிய சாரதி அனுமதிப்பத்திர விண்ணப்பப்படிவங்களை கையேற்பு வாரத்தின் திங்கள், வியாழன் ஆகிய கிழமைகளில் நடைபெறும் மென் முன்னர் அறிவிக்கப்பட்டிருந்தது.

எனினும், தவிர்க்க முடியாத காரணத்தினால் நடைபெறும் விவரம் விவரம் புதிய சாரதி அனுமதிப்பத்திர விண்ணப்பப்படிவங்களை கையேற்கும் செயற்பாடுகள் நடைபெறாமல்தான் எதிர்வரும் 18 ஆம் திகதி திங்கள், வியாழன் ஆகிய கிழமைகளில் புதிய சாரதி அனுமதிப்பத்திர விண்ணப்பப்படிவங்கள் வழங்கப்படும் என மோட்டார் போக்குவரத்துத் திணைக்கள உதவி ஆணையாளர் வ.பத்மநாதன் அறிவித்துள்ளார். (இ-6)

## யாழ்ப்பாண மாவட்ட ஹொக்கி சுற்றுப் போட்டி

யாழ்ப்பாண பல்கலைக்கழக விளையாட்டுக்குழு நடத்தும் மாவட்ட மட்ட ஹொக்கி சுற்றுப் போட்டியின் காலிறுதிப் போட்டிகள் இன்று செவ்வாயன்று நடைபெறும் விவரம் விவரம் யாழ்ப்பாண பல்கலைக்கழகம் மற்றும் நடைபெறவுள்ளன.

இதில் இன்று பிற்பகல் 3 மணிக்கு யாழ்ப்பாண பல்கலைக்கழகம் (Golds) அணியும், உடற்கல்வி அலகு (Purple) அணியும் பிற்பகல் 4 மணிக்கு யாழ்ப்பாண ஸ்போர்ஸ் விளையாட்டுக்கழக அணியும் சென்றலைட்ஸ் வி.க. அணியும் போட்டி நடைபெறும்.

நாளை மறுநாள் பிற்பகல் 3 மணிக்கு யாழ்ப்பாண பல்கலைக்கழகம் (Blue) அணியும், பிற்பகல் 4 மணிக்கு கிராஸ் கொம்பர்ஸ் வி.க. அணியும், ஓல்ட் கோல்ட்ஸ் வி.க. அணியும் போட்டி நடைபெறும். (இ-6)

## தேசிய நூலக வார நிகழ்வுகள்

(வடமராட்சி)

வடமராட்சி தெற்கு மேற்கு பிரதேச சபையின் கீழ் இயங்கும் பொது நூலகங்கள் இன்று செவ்வாய்க்கிழமை முதல் 19 ஆம் திகதி வரை தேசிய நூலக வாரம் அனுஷ்டிக்கவுள்ளன.

இதன்பிரகாரம் கட்டைவேலி, உடுப்பிட்டி, நெல்லியடி பொதுநூலகங்கள் இன்று முதல் 19 ஆம் திகதி வரை நூல் சேகரிப்பு நடவடிக்கையில் ஈடுபடவுள்ளன.

அத்துடன் கட்டைவேலிப் பொதுநூலகம் இன்று மரம் நடுகையையும், 19 ஆம் திகதி நூலகக் கண்காட்சியையும் நடத்தவுள்ளது.

உடுப்பிட்டி பொதுநூலகம் 15 ஆம் திகதி நூல் கண்காட்சியையும் மரம் நடுகையையும் நடத்தவுள்ளது.



ரெலோ இயக்கத்தின் ஸ்தாபகர் சிறீ சபாரத்தினத்தின் 23 ஆவது ஆண்டு நினைவு தினம் ஆரியகுளச் சந்தியில் உள்ள சிறீ ரெலோ இயக்க அலுவலகத்தில் அனுஷ்டிக்கப்பட்ட போது நடைபெற்ற நிகழ்வில் கட்சி பிரமுகர்கள் மங்கள விளக்கேற்றுவதையும், அவரது படத்துக்கு மாலையணிவித்து அஞ்சலி செலுத்துவதையும் படங்களில் காணலாம்.

## வடக்கு கிழக்கு கரையோர சமுதாய அபிவிருத்தி திட்டத்தின் ஆய்வு நடவடிக்கைகள்

(யாழ்ப்பாணம்)

சமுதாய அபிவிருத்தித் திட்டம் தொடர்பாக கடந்த பெப்ரவரி 27 ஆம் திகதியன்று நடைபெற்ற வடக்கு மாகாண சபையின் 8 ஆவது மாகாண திட்ட ஒருங்கிணைப்புக் குழுக் கூட்டத்தீர்மானத்திற்கு அமைவாக வடக்கு, கிழக்கு கரையோர சமுதாய அபிவிருத்தித் திட்ட ஆரம்ப ஆய்வு நடவடிக்கைகள் மேற்கொள்ளப்பட்டுள்ளது.

இத் திட்டத்தினை மேற்கொள்வதற்காக திட்டப் பணிப்பாளர் குரூஸ் வட மாகாண திட்டமிடல் அமைச்சின் பிரதிச் செயலாளர் ஆர். உமாகாந்தன் ஆகியோர் நடைபயணம் மேற்கொள்ளப்பட்டுள்ளது.

கிழமை யாழ்ப்பாணத்திற்கு வருகை தரவுள்ளனர்.

எனவே இத் திட்டம் தொடர்பான கூட்டம் நாளை மறுநாள் வியாழக்கிழமை காலை 10 மணிக்கு யாழ்ப்பாண செயலக மாநாட்டு மண்டபத்தில் அரசு அலுவலக கணினித் தலைமையில் நடைபெறவுள்ளது.

இக்கூட்டத்தில் நெக்டெப்டுடன் தொடர்புடைய திணைக்களங்கள், மீனவ கூட்டுறவுச் சங்கங்கள், ஏனைய சமூக மட்ட நிறுவனங்கள் ஆகியோரை தவறாது சமூகமளிக்கமாறு நெக்டெப்டின் மாவட்டத் திட்டப் பணிப்பாளர் கே. தெய்வேந்திரம் அறிவித்துள்ளார். (இ-7)

## நல்லூர் கோட்டமட்ட ஆங்கில தின போட்டி முடிபுகள்

நல்லூர் கோட்டமட்ட ஆங்கில தின போட்டி முடிபுகள் அறிவிக்கப்பட்டுள்ளன.

வாய்மொழி மூல நிகழ்வுகள்

ஆங்கிலப் பாடல் தரம் 3-11

தரம் 3

கே.பானுஜா-யாழ்ப்பாணம். இந்து மகளிர் ஆரம்பப் பாடசாலை, ரி.பானுஷா-கொக்குவில் இந்து ஆரம்பப் பாடசாலை, ஏ.தமிழ்பிரியா-யாழ்ப்பாணம். இந்து ஆரம்பப் பாடசாலை.

தரம் 4

எம்.துளசிகா-யாழ்ப்பாணம். இந்து மகளிர் ஆரம்பப் பாடசாலை, எம்.யுவலக்ஷி -யாழ்ப்பாணம். இந்து ஆரம்பப் பாடசாலை, எஸ்.நாராயணி-யாழ்ப்பாணம். இந்து ஆரம்பப் பாடசாலை.

தரம் 5

எஸ்.துளக்ஷிகாணி-யாழ்ப்பாணம். இந்து ஆரம்பப் பாடசாலை, கே.பவித்திரா-யாழ்ப்பாணம். இந்து மகளிர் ஆரம்பப் பாடசாலை, ஜே.மயூரிகா-நல்லூர் சென். பெனடிக் வித்தி.

தரம் 6

ரி.உமேஷ் -யாழ்ப்பாணம். இந்துக் கல்லூரி, கே.

சேயோன்-யாழ்ப்பாணம். இந்துக் கல்லூரி, கே.ஜது பிரியா- கொக்குவில் இந்துக் கல்லூரி

தரம் 7

எஸ்.அபிதரா - யாழ்ப்பாணம். இந்து மகளிர் கல்லூரி, ஆர்.கார்த்திகா-கொக்குவில் இந்துக் கல்லூரி, வி.நித்தியபிரகாஷ் -யாழ்ப்பாணம். இந்துக் கல்லூரி.

தரம் 8

என்.சுதர்சனன்-யாழ்ப்பாணம். இந்துக் கல்லூரி, எஸ்.சுபலக்ஷி-யாழ்ப்பாணம். இந்து மகளிர் கல்லூரி, வி.விஷ்ணுஜன்-கொக்குவில் இந்துக் கல்லூரி.

தரம் 9

சி.விவேக்விஷ்ணு-யாழ்ப்பாணம். இந்துக் கல்லூரி, ஜே.மதுஷிகன்-கொக்குவில் இந்துக் கல்லூரி, பி.டினேஷ்குமார்-யாழ்ப்பாணம். இந்துக் கல்லூரி.

தரம் 10

எஸ்.சிவஸ்காந்தா-யாழ்ப்பாணம். இந்துக் கல்லூரி, பி.கஜமலன்-யாழ்ப்பாணம். இந்துக் கல்லூரி, எம்.எழினி-கொக்குவில் இந்துக் கல்லூரி.

தரம் 11

கே.பானுஜன்-யாழ்ப்பாணம். இந்துக் கல்லூரி, ஆர்.குருப்பிரியா-கொக்குவில் இந்துக் கல்லூரி, எஸ்.சினுஜா-யாழ்ப்பாணம். இந்து மகளிர் கல்லூரி. பேச்சு (தயார்ப்படுத்தப்பட்டது)

தரம் 12

பி.நந்தீசுவரன்-யாழ்ப்பாணம். இந்துக் கல்லூரி, பி.அபிராமி -கொக்குவில் இந்துக் கல்லூரி, ரி.நாராயணி-கொக்குவில் இந்துக் கல்லூரி.

தரம் 13

ஆர்.விதூர்ஷன்-கொக்குவில் இந்துக் கல்லூரி, ஆர்.மோகனரஞ்சினி-யாழ்ப்பாணம். இந்து மகளிர் கல்லூரி.

பேச்சு (உடன் தயார்ப்படுத்தல்)

தரம் 12

பி.நந்தீசுவரன் -யாழ்ப்பாணம். இந்துக் கல்லூரி, ஏ.சாம்பவி-யாழ்ப்பாணம். இந்து மகளிர் கல்லூரி, பி.சாமினா-யாழ்ப்பாணம். இந்து மகளிர் கல்லூரி.

தரம் 13

எஸ்.அழகராசன் யாழ்ப்பாணம். இந்துக் கல்லூரி, எஸ்.நிரோஷன் -யாழ்ப்பாணம். இந்துக் கல்லூரி, ரி.கிருஷ்ணப்பிரியா, யாழ்ப்பாணம். இந்து மகளிர் கல்லூரி.

கோட்டமட்ட ஆங்கில தின எழுத்து மூல நிகழ்வுகள் இம்மாதம் 17 ஆம் திகதி யாழ்ப்பாணம் இந்துக் கல்லூரியில் காலை 8.15 மணிக்கு ஆரம்பமாகும் எனவும் அறிவிக்கப்பட்டுள்ளது. (இ-6)

## கலந்துரையாடல்

(அல்வாய்)

யாழ்ப்பாண மாவட்டத்திலுள்ள சகல வலயக் கல்விப் பணிப்பாளர்கள், தகவல் தொடர்பு (IT) இணைப்பாளர்கள், கோட்டக் கல்விப் பணிப்பாளர்கள், உலக உணவுத்திட்ட அபிவிருத்தி உதவியாளர்கள், ஆங்கில மொழி மூலக் கல்வி இணைப்பாளர் ஆகியோருக்கான கல்வி கலந்துரையாடல் இன்று செவ்வாய்க்கிழமை பிற்பகல் ஒரு மணிக்கு யாழ்ப்பாணம் கல்வி அலுவலக முகாமெத்துவ மண்டபத்தில் நடைபெறவுள்ளது.

இதன் வளவாளராக வடமாகாண கல்வித் திணைக்களப் பிரதிச் செயலாளர் பணிப்பாளர் இ.ஸ்ரீநந்திராஜா கலந்துகொள்வார் என யாழ்ப்பாணம் கல்விப் பணிப்பாளர் வே.தி. செல்வரத்தினம் அறிவித்துள்ளார். (இ-19)

✠ ✠ ✠

(யாழ்ப்பாணம்)

யாழ்ப்பாண பல்கலைக்கழகத்தில் நாடகமும் அரங்கக் கலைகளும் கற்கை நெறியைப் பூர்த்தி செய்து வெளியேறிய பட்டதாரிகளுக்கான தொழிற்துறை சார் கலந்துரையாடல் எதிர்வரும் 16 ஆம் திகதி சனிக்கிழமை காலை 10 மணிக்கு நாடக அரங்க விரிவுரை மண்டபத்தில் நடைபெறவுள்ளது.

யாழ்ப்பாண பல்கலைக்கழக நுண்கலைத்துறையினால் ஏற்பாடு செய்யப்பட்டுள்ள மேற்படி கலந்துரையாடலில் அனைவரையும் பங்குபற்றமாறு கேட்டுக்கொள்கின்றனர். (இ-6)

## தொழிற் பயிற்சி நெறிகளுக்கான விண்ணப்பங்கோரல்

(யாழ்ப்பாணம்)

பாலராஜி சமூக வலுவூட்டல் நிறுவனத்தினால் இளைஞர், யுவதிகள், குடும்பத்தலை விமர் மற்றும் மாற்று வலுவூட்டல்களுக்கான தொழிற்பயிற்சி நெறிகள் எதிர்வரும் 15, 16 ஆம் திகதிகளில் ஆரம்பிக்கப்படவுள்ளன.

இந் நிறுவனத்தால் வீட்டு மின்னணைப்பு, மோட்டார் நீலவண்டி, மகளிருக்கான ஆடை தயாரித்தல், தையல் இயந்திரம் திருத்தல், மகளிருக்கான அழகுக் கலைப் பயிற்சி, மண்பெண் அலங்காரம், கேக் மற்றும் ஐசிங் போன்றவை தயாரித்தல், அலுமினியம் பிற்றிங், கழிவுப் பொருட்களில் அலங்காரப் பொருட்கள் தயாரித்தல், துணி, கண்ணாடி போன்றவற்றில் பெயிண்டிங், சாரதிப் பயிற்சி, கண்ணிப் பயிற்சி போன்ற பயிற்சி நெறிகளே வழங்கப்படவுள்ளது.

பயிற்சிக் காலத்தில் உதவு தொகை வழங்கப்படவுள்ளதாகவும் பயில விரும்புவோர் 249, நாவலர் வீதி, யாழ்ப்பாணம் எனும் முகவரியில் அமைந்துள்ள நிறுவனத்திற்கு வருகைத்து பதிவுகளை உறுதிப்படுத்திக் கொள்ளுமாறும் நிறுவனப் பணிப்பாளர் பா.பிரபாகரன் அறிவித்துள்ளார். (இ-6)

## வில்லுன்றிப் பெருவிழா

(யாழ்ப்பாணம்)

வில்லுன்றி விநாயகராவய வருடாந்தப் பெருவிழா எதிர்வரும் வெள்ளிக்கிழமை காலை ஒன்பது மணிக்கு கொடியேற்றத்துடன் ஆரம்பமாகி பத்துத் தினங்கள் நடைபெறவுள்ளது.

இவ்வழிசுவத்தில் தினமும் காலை 7.45 மணிக்கும் பிற்பகல் 4.30 மணிக்கும் வசந்த மண்டபப் பூசை நடைபெறும். இருபத்து மூன்றாம் திகதி சனிக்கிழமை காலை எட்டு மணிக்குத் தேர்த் திருவிழாவும் மறுநாள் காலை ஒன்பது மணிக்குத் தீர்த்தோற்சுவமும் நடைபெறும். (இ-6)

## சாரணர் கப்போரி நிகழ்வு

(அல்வாய்)

வடமாகாண சாரணர் சங்கத்தின் முதலாவது கப்போரி நிகழ்வு எதிர்வரும் 16 ஆம் திகதி காலை 8.30 தொடக்கம் 4.30 வரை யாழ்ப்பாணம் மத்தியகல்லூரியில் நடைபெறவுள்ளது.

இந்நிகழ்வின் பெருவிழா மாலை 2.30 மணிக்கு ஆரம்பமாகவுள்ளது. இந்நிகழ்வில் கலந்துகொண்டு சாரணர் வளர்ச்சிக்கு ஒத்துழைப்பு வழங்குமாறு வடமாகாண சாரணர் ஆணையாளர் எஸ்.போஜன் அறிவித்துள்ளார். (இ-6, 19)

# யாழ்ப்பாண மாவட்ட விவசாய நடவடிக்கைகளில் செல்வாக்கு செலுத்தும் காலநிலைக் காரணிகள்

05

எதிர்கால நடவடிக்கைகள்

பொதுவாக விவசாய நடவடிக்கைகளுக்கு வானிலை அவதானிப்பு மிக முக்கியமான ஒன்றாகும். ஆனால் யாழ்ப்பாண மாவட்டத்தில் காலநிலைக்கும், விவசாய நடவடிக்கைகளுக்குமிடையிலான தொடர்புகள் பற்றி அதிகமான விவசாயிகள் விழிப்புணர்வற்ற நிலையில் உள்ளனர். மேலும் விவசாயிகள் வானிலை அளர்த்தக் காலங்களில் எத்தகைய நடவடிக்கைகளை எடுக்க வேண்டும் என்பது பற்றிய விளக்கம் குறைந்தவர்களாகவே உள்ளனர்.

அத்துடன் விவசாயிகள் காலநிலை நிலைமைகளை உணர்ந்து தமது பயிர்ச்செய்கை நடவடிக்கைகளை மேற்கொள்ளுதல் வேண்டும். மேலும் வானிலை முன்னறிவிப்புக்களை விவசாயிகள் கவனத்தில் எடுத்துச் செயற்படல் வேண்டும். யாழ்ப்பாண மாவட்டத்தில் 15 விவசாயப் போதனாசிரியர் பிரிவுகள் காணப்படுகின்றன. ஆனால் மாவட்டத்தில் ஒரேயொரு வானிலை அவதானிப்பு நிலையம் மட்டுமே உள்ளது. இது அமைந்துள்ள பிரதேசத்தினது மழைவீழ்ச்சி, வெப்பநிலை, ஈரப்பதன், வளிமண்டல அழுக்கம், காற்றின் வேகம், திசை என்பன் போன்ற வானிலை மூலங்களையே அளவிடுகின்றது. இது இன்னமும் நவீன மயப்படுத்தப்படவில்லை. அத்துடன் யாழ்ப்பாண மாவட்டத்தில் தெளிவான புவியியல் பிரதேசங்கள் நான்கு காணப்படுகின்றன. இவற்றின் புவியியல் மைப்பு எவ்வாறு வேறுபடுகின்றதோ அது போல் காலநிலை நிலைமைகளும் வேறுபடும். உதாரணமாக மாவட்டத்தில் நாளொன்றுக்கு கிடைக்கும் சராசரி வெப்ப நிலையில்

மேற்குறிப்பிட்ட நான்கு பிரதேசங்களுக்கும் வேறுபாடுகள் காணப்படுகின்றன. எனவே யாழ்ப்பாண மாவட்டத்தின் நான்கு பிரதேசங்களிலும் நிலவும் காலநிலை நிலைமைகளை விவசாயிகளுக்கு தெளிவாக்குதல் வேண்டும்.



மேலும் யாழ்ப்பாண மாவட்ட விவசாயிகளும் எதிர்காலத்தில் தமது நடவடிக்கைகளை தற்போதைய சூழ்நிலைக்கு ஏற்ற வகையில் மாற்றுதல் வேண்டும். குறிப்பாக வானிலை அளர்த்தங்களை எதிர்நோக்கும் தன்மையில் இருத்தல் வேண்டும். அந்த வகையில் வரட்சிக்காலங்களில் காலையில் பயிர்களுக்கு நீர் விடுதலைத் தவிர்ந்துகொள்வதுடன், அவசியமற்ற வகையிலான வீண் நீர் விரயத்தைத் தவிர்ந்துகொள்ளல் வேண்டும். அத்துடன் கோடை காலங்களில் குறிப்பாக மே-செப்ரம்பர் காலப் பகுதிகளில் அதிக வெப்ப

நிலையைத் தாங்கும் பயிர்களைப் பயிரிடுதல் வேண்டும்.

மேலும் மழைக்காலங்களில் வயல், தோட்ட நிலங்களில் நீர் தேங்கி நிற்காத வண்ணம் அதனைப் பராமரித்தல் வேண்டும். அந்த வகையில் வயல் மற்றும் தோட்ட

நிலங்களுக்கு அண்மையில் உள்ள குளங்கள், வாய்க்கால்களைப் புனரமைத்து, மேலதிக நீர் வெளியேற உதவுதல் வேண்டும். மேலும் பயிர்ச் செய்கை நிலங்களிலிருந்து மண் வெளியேற்றுவதைத் தவிர்த்தல் வேண்டும். விவசாயிகள் கனமழைக் காலங்களில் ஒருங்கிணைந்த வகையில் நீர் வெளியேற்றலை மேற்கொள்ளுதல் வேண்டும்.

இதனை விட விவசாயிகள் ஒவ்வொரு முறையும்

பயிர்ச் செய்கை மேற்கொள்வதற்கு முன்னர், குறிப்பாக பயிர்த்தெரிவு, கிருமிநாசினிப்பாவனை போன்றவற்றுக்காக விவசாயப் போதனாசிரியரைத் தொடர்பு கொள்ளல் வேண்டும். இது தொடர்பாக விவசாயிகள் போதிய விழிப்புணர்வுடன் இருக்க வேண்டிய அதேசமயம், விவசாயப் போதனாசிரியர்களும் இதில் கணிசமான அக்கறை கொள்ளுதல் வேண்டும். அத்துடன் விவசாயிகளுக்கு பயிர்க் காப்புறுதித் திட்டங்கள் பற்றிய விளக்கங்களையும் அளிக்க வேண்டும்.

யாழ்ப்பாண மாவட்டத்தின் விவசாயத்

தினதும், விவசாயிகளினதும் அபிவிருத்திக்கு பாடுபடும் விவசாயத் திணைக்களத்துடன் ஏனைய நிறுவனங்களும் ஒன்றிணைந்து திட்டங்களை முன்



னெடுத்தல் வேண்டும். அத்துடன் பயிர் அழிவு களினால் பாதிக்கப்படும் விவசாயிகள் மீண்டும் தமது விவசாய நடவடிக்கைகளை மேற்கொள்ள அரசு, அரசு சார்பற்ற நிறுவனங்கள் உதவ முன்வரல் வேண்டும்.

எனவே முடிவாக நோக்கும்போது யாழ்ப்பாண மாவட்டத்தின் காலநிலைக் காரணிகளையும், அவற்றின் மாற்றம், போக்கு என்பனவற்றில் விவசாயிகளும், அதனுடன் இணைந்த அனைத்து நிறுவனங்களும் கூடியளவு

**நா. பிரதீபராஜா**  
விரிவுரையாளர்,  
புவியற்றறை,  
யாழ்ப்பாணம், பக்கலைக்கழகம்.

அக்கறை செலுத்தல் வேண்டும். இல்லாது விடின் ஆண்டுதோறும் ஏற்படும் வானிலை, அளர்த்தங்களினால் யாழ்ப்பாண மாவட்ட விவசாயிகள் மட்டுமன்றி, அவர்களில் தங்கியிருக்கும் அனைத்து மக்களும் பாதிக்கப்படுவார்கள் என்பது மறுக்க முடியாத உண்மையாகும். (முற்றும்)

## உலக மக்களைக் கவர்ந்த ஒபாமா அடிமைச் சந்தையிலிருந்து வெள்ளை மாளிகை வரை



பணிக்காலம். நிலம் வெண்மையாகவும் வானம் நரைத்தும், மரங்கள் கறுப்பாகவும் காட்சி தந்தன. மதியத்தைத் தாண்டியவுடன் இரவு வந்துவிடும். பனிப் புயலடிக்கும் அமெரிக்காவின் பரந்த வெளி (பிரேயரி) யிலிருந்து கிளம்பும் புயல் மண்ணையும் விண்ணையும் தொடுத்து வீசும்.

இந்தக் காலநிலையில் வேலை செய்வது கடினமாகும். கூட்டங்களுக்கு வருவோர் தொகை குறைந்தது. கூட்டம் முடிந்து திரும்பும்போது வண்டியை ஓட்டுவது பயங்கர அனுபவம்.

ஒபாமா வேலை செய்யாத போது தன் வீட்டில் தனியே புத்தகங்களில் மூழ்கி

விடுவார். அவரின் இணை பிரியாத கூட்டாளிகள் அவையே.

ஒபாமாவுக்கும் அமைப்புக் குழுவின் அங்கத்தவர்களுக்கும் இடையில் ஏற்பட்ட பந்தம் இறுக்கமாகிச் சென்றே போயிற்று. கூட்டம் முடிந்த போதெல்லாம் அவர்களுடன் சேர்ந்து போய் சாப்பிடுவார். ஞாயிற்றுக் கிழமைகளில் தேவாலயத்துக்குச் செல்வார். ஏஞ்சலா, சேர்னி, மோனா ஆகியவர்களின்

குழந்தைகளோடு சேர்ந்து விளையாடுவார். அவர்களின் கல்வி விடயங்களில் ஆலோசனை வழங்குவார்.

இந்த மாதிரியான நேரங்களில் தான் மாட்டி கூறிய விடயம் ஒன்று ஒபாமாவுக்கு விளங்கத் தொடங்கியது. மாட்டி கூறியிருந்தார் ஒபாமா மக்களின் வாழ்க்கையின் மையப் பகுதிகளுக்கு தன்னை நகர்த்த வேண்டும் என்று.

திருமதி கிறீன்சோவின் வீட்டுக்கு ஒபாமா போயிருந்தார். அங்கு சிற்றுண்டியைச் சாப்பிட்டுக் கொண்டே ஒபாமா அவளிடம், பிள்ளைகள் பள்ளிக்கூடத்தை விட்டு விலகி பல காலமாகியும் ஏன் இன்னும் பெற்றோர் -

ஆசிரியர் சங்கத்தில் பங்குபற்றுகிறாய் என்று கேட்டார்.

அதற்கு அவள், தான் ரென்னசியில் வளர்ந்தவள். தன் கல்வியை இடைநிறுத்தி தன் சகோதரனின் கல்வியைத் தொடர உதவ வேண்டி வந்தது. அவன் இரண்டாம் உலகப் போரில் இறந்துவிட்டான். பின்னர் தானும் தன் கணவனும் தொழிற்சாலையொன்றில் வேலை செய்து தன் மகனின் கல்வியை யேல் பல்கலைக்கழகத்தில் சட்டம் பயிற்று பட்டம் பெறும் வரை தொடர வைத்ததாகக் கூறினார்.

இது பரம்பரை ஒன்றின் உண்மையான தியாகம். ஒரு குடும்பத்தின் விசுவாசத்தின் விளைவு. இவ்வளவு தியாகத்தின் பின் அந்தப் பையன் இப்போது என்ன செய்து கொண்டிருக்கிறான் இது ஒபாமா ஆவலுடன் கேட்ட கேள்வி.

அவன் சிறிது காலத்துக்கு முன் தான் ஒரு நோய்க்கு ஆளானான். அவனுக்கு யாரையும் பார்க்க பிடிக்காமல் வீட்டுக்குள்ளேயே முடங்கிக் கிடந்து ஏதோ வாசித்துக் கொண்டே அல்லது சிந்தித்துக் கொண்டே இருப்பான்.

உலகிலிருந்து தன்னை முற்றாக விடு வித்துக் கொண்டான். இந்த நோய்க்கு (Schizophrenia) ஸ்கிஸ்ஸோ பிளேனியா என்று பெயர். வீட்டை விட்டு வெளியே வரப் பயம். இதைச் சொல்லும்போது தாயின் குரல் தள தளக்கவில்லை. தனக்கு ஏற்பட்ட விபத்தை தனக்கும் பிறருக்கும் சாதகமான தத்துவமாக மாற்றியமைத்த ஒருவரின் குரல்தான் அது.

திருமதி ஸ்ரீவன்ஸ் கூட்டங்களுக்கு ஒழுங்காக வருபவள். ஒபாமாவுக்கு அவளை அவ்வளவு நன்றாகத் தெரியாது. உள்ளூர் வைத்தியசாலையைத் திருத்தி அமைக்க வேண்டும் என்பது அவளின் ஆசை. அந்தப் பகுதி மக்களின் சுகாதாரச் சேவையை முன்னேற்ற வேண்டும் என்ற ஆர்வம் அவளுக்கு எப்படி ஏற்பட்டது என்று ஒபாமா அறிய ஆசைப்பட்டார்.

அவளுக்கு இருபது வயதாயிருக்கும் போது கண்பார்வையை இழக்கும் தறுவாயில் இருந்தாள். அவள் கண்ணில் வெண்படலம் பரந்து பார்வையை மறைத்தது.

கம்பனியொன்றில் செயலாளராகப் பணி புரிந்தாள் அவள். சட்டப்படி குருடாகி விட்டாள் என்று டாக்டர்கள் கூறிவிட்டனர். தன் இயலாமையை எஜமானர்களுக்கு தெரியாமல் மறைத்து வந்தாள். தெரிந்தால் பணி நீக்கம் செய்துவிடுவார்கள் என்று பயந்தாள்.

### ஜம்பொன்

குளியல் அறைக்குள் சென்று ஒளி கூடிய விளக்கில் உருப்பெருக்கியின் உதவியுடன் அறிக்கைகளை வாசித்து மனப்பாடம் செய்து மீண்டும் வந்து தட்டச்சில் போடுவாள். அறிக்கைகளை தயாரிப்பதற்காக அலுவலக நேரம் முடிந்தும் பல மணித்தியாலங்கள் கழித்துத் தான் வீடு செல்வாள்.

ஒருவருடம் இவ்வாறு வேலை செய்து சேகரித்த பணத்தைக் கொண்டு தனது கண்களின் அறுவைச் சிகிச்சையை முடித்தாள். (தொடரும்)

57

# ஈரானிய ஜனாதிபதி தேர்தலுக்கு 475 பேர் வேட்புமனுத் தாக்கல்

## வேட்பாளர்களில் 42 பேர் பெண்கள்



(ஈரான்)  
ஈரானின் ஜனாதிபதி தேர்தல் எதிர்வரும் ஜூன்மாதம் 12 ஆம் திகதி நடைபெறவுள்ள நிலையில், அத்தேர்தலில் போட்டியிட 475 பேர் தமது பெயர்களை பதிவு செய்துள்ளனர்.

அவர்களில் 433 பேர் ஆண்களும், 42 பேர் பெண்களும் என ஈரானிய தேர்தல் சபையின் தலைவர் கம்ரான் தனெஷ்ஜோ தெரிவித்தார்.

ஜனாதிபதி மஹ்மூத் அஹமடி நஜாத், முன்னாள் பிரதமர்

ஹொஸைன் மொள ஸாவி, முன்னாள் பாராளுமன்ற சபாநாயகர் மெஹ்தி கர்ரோபி மற்றும் புரட்சிகர காவற் படையின் முன்னாள் தலைவர் மொஹ் ஸென் ஆகியோர் இத்தேர்தலில் போட்டியிடும் பிரதான வேட்பாளர்களாவர்.

இத்தேர்தலில் மிக வயது கூடிய வேட்பாளராக 86 வயது நபர் ஒருவரும் மிகவும் இள வயதுடைய வேட்பாளராக 19 வயது இளைஞர் ஒருவரும் தமது பெயர்களை பதிவு செய்துள்ளதாக தேர்தல் சபைத் தலைவர் தெரிவித்தார்.

ஈரானிய ஜனாதிபதித் தேர்தலில் வேட்பாளராக பதிவு செய்வ தற்கு ஒருவரது ஆகக் குறைந்த வயது 18 ஆகும். ஆகக் கூடிய வயது வரையறுக்கப்படவில்லை.

வேட்புமனுத் தாக்கல் செய்தவர்களில் தகுதியுடையவர்களின் பெயர் விபரங்கள் எதிர்வரும் 20 ஆம் மற்றும் 21 ஆம் திகதிகளில் அறிவிக்கப்படவுள்ளது. எதிர்வரும் ஜூன் 10 ஆம் திகதி வரை தேர்தல் பிரசார நடவடிக்கைகளுக்கு அனுமதி அளிக்கப்பட்டுள்ளது.

இத்தேர்தலில் வாக்களிக்க 46.2 மில்லி யன் ஈரானியர்கள் தகுதி பெற்றுள்ளனர்.

2005 ஆம் ஆண்டு ஜனாதிபதி தேர்தலில் ஆயிரத்து 14 பேர் வேட்பாளர்களாக பதிவு செய்திருந்தமை குறிப்பிடத்தக்கது. (ஊ-6)

**முன்பள்ளி ஆசிரியர்களுக்கான விசேட ஆங்கில சான்றிதழ் பாடநெறி அணி-2**

**Certificate Course of English for pre School Teachers**

அனேகரின் வேண்டுகோளுக்கிணங்க, முன்பள்ளிப் பாலர்களுக்கு ஆங்கிலமொழித் தேர்ச்சிகளான ஆங்கில உச்சரிப்பு, வாசிப்பு, எழுத்து, பேச்சு, அபிநயப்பாடல்கள், நாடகம், கதை கூறல், களச் செயற்பாடுகள் எனப்பலவற்றை முன்பள்ளி ஆசிரியர்களுக்குக் கற்பியதற்கான 4 மாதகால பயிற்சிச் சான்றிதழ் பாடநெறி ஆரம்பமாகின்றது. ஆர்வமுள்ளோர் 18.05.2009 சனிக்கிழமை எழுது நிறுவனத்தில் பதிவுகளை மேற்கொள்ளவும். 17.05.2009 ஞாயிறு அன்று பாடநெறி ஆரம்பமாகிறது.

**223 கே.கே.எஸ்.விதி, யாழ்ப்பாணம்.**

**பா.தனபாலன் (பணிப்பாளர்) ஆசிரிய வானமைவிருத்தி நிறுவகம் தொலைபேசி -077 9360607**

முன்பள்ளி ஆரம்பக்கல்வி பாலர்களின் பெற்றோர்களை உங்கள் பிள்ளைகளுக்கு நீங்களே வீட்டில் ஆங்கிலத்தைக் கற்பிக்க, வழிகாட்ட புதிய பாடநெறி ஆரம்பமாகவுள்ளது. பதிவுகளை மேற்கொள்ளவும்.

(2726)

**வெளிவாரிப் பட்டப் பதிவுகள் பரீட்சைகள் அலகு யாழ்ப்பாணப் பல்கலைக்கழகம். இலங்கை வெளிவாரிப் பரீட்சைகள்-2008**

1. கலைமதற் தேர்வு
2. பொதுமற்றும் சிறப்புக் கலைமாணி பகுதி - I
3. பொது மற்றும் சிறப்புக் கலைமாணி பகுதி - II
4. சிறப்புக் கலைமாணி பகுதி -III

மேற்படி பரீட்சைகளை யாழ்ப்பாணப் பல்கலைக்கழகத்திலும், வவுனியா வளாகத்திலும் நடத்துவதற்கு ஏற்பாடுகள் செய்யப்பட்டு வருகின்றன. இப் பரீட்சைகளுக்கு தோற்றத் தகுதியான பரீட்சார்த்திகள் யாழ்ப்ப. பல்கலைக்கழகத்தில் இயங்கும் மக்கள் வங்கிக் கிளையில் ரூபா 100/- இணைச் செலுத்தியமைக்கான பற்றுச்சீட்டினை வெளிவாரிப் பட்டப் பதிவுகள் பரீட்சைகள் அலகில் சமர்ப்பித்து விண்ணப்பம் படிவத்தினை பெற்றுக்கொள்ளலாம்.

தபால் மூலம் விண்ணப்பப்படிவத்தினைப் பெற விரும்புவோர் நிதியாளர், யாழ்ப்பாணப் பல்கலைக்கழகம் என்ற பெயருக்கு எழுதப்பட்ட ரூபா 100/-க்கான காசுக்கட்டளை /தபாற்கட்டளையுடன் சுய முகவரியிடப்பட்ட ரூபா 40/- பெறுமதியுடைய முத்திரை ஒட்டப்பட்ட 28 X20 செ.மீ அளவுடைய தபால் உறையுடன் உதவிப் பதிவாளர், வெளிவாரிப் பட்டப்பதிவுகள் பரீட்சைகள் அலகு, யாழ்ப்பாணப் பல்கலைக்கழகம், யாழ்ப்பாணம் என்ற முகவரிக்கு அனுப்புவதல் வேண்டும்.

மேற்படி பரீட்சைகளுக்கு விண்ணப்பங்கள் ஏற்றுக்கொள்வதற்கான இறுதித் திகதி 30.06.2009 (செவ்வாய்க்கிழமை) ஆகும்.

**பரீட்சைகள் நடைபெறும் திகதி மற்றும் விபரங்கள் வின்னர் பத்திரிகைகளில் விளம்பரப்படுத்தப்படும்.**

**பரீட்சைக்கட்டண விபரம்**

முதல் முறை பரீட்சைக்கு தோற்றுபவர்களுக்கான கட்டணம் ரூபா 1600/- மீள் பரீட்சார்த்திகளையின் ஒவ்வொரு பாட அலகிற்கும் செலுத்த வேண்டிய கட்டணம் ரூபா 200/-

மேலதிக விபரங்களுக்கு 021 2223612 என்ற தொலைபேசி எண்ணுடன் தொடர்பு கொள்ளலாம்.

**பதிவாளர்**  
11.05.2009 (27457)

# நேபாளத்தில் ஆட்சி அமைப்பதில் குழப்ப நிலை நீடிக்கின்றது

(காத்மண்டூ)  
நேபாளத்தில் பெரும்பான்மை பெற்ற அரசை அமைக்கும்படி ஜனாதிபதி ராம்பரன் யாதவ், கட்சிகளுக்கு அழைப்பு விடுத்துள்ளார்.

நேபாளத்தில் கடந்த ஆண்டு நடந்த பொதுத்தேர்தலில் மாவோயிஸ்டுகள் வெற்றி பெற்று புஷ்ப கமல் தகால் என்ற பிரசாண்டா தலைமையில் ஆட்சி அமைத்தனர். இவர்கள் பதவி ஏற்றதும் மன்னராட்சி முடிபுக்கு வந்தது.

ஜனாதிபதியாக ராம்பரன்யாதவ் பொறுப் பேற்றார். அரசின் உத்தரவுகளை இராணுவத் தளபதி ருக்மாங்கத் ஏற்கவில்லை எனக் கூறி, அவரை பதவி நீக்கம் செய்தது பிரசாண்டா அரசு, ஆனால், அவரை பதவியில் நீடிக்கும் படி உத்தரவிட்டார் ஜனாதிபதி ராம்பரன்யாதவ். ஜனாதிபதியின் நடவடிக்கையை கண்டித்து பிரதமர் பதவியை ராஜினாமா செய்தார் பிரசாண்டா. இதனால் நேபாளத்தில் அரசியல் நெருக்கடி ஏற்பட்டுள்ளது.

## இலங்கைக்கு மருத்துவக் குழுவை அனுப்பி வைத்துள்ளது மலேசியா

(மலேசியா)  
போரில் பாதிக்கப்பட்ட பகுதிகளில் பொது மக்களுக்கு சிகிச்சை அளிக்கும் வகையில் மருத்துவக் குழு ஒன்றை இலங்கைக்கு மலேசியா அனுப்பி வைத்துள்ளது.

மலேசியாவைச் சேர்ந்த 'மெர்சி' என்னும் அமைப்பு வவுனியாவில் செட்டிசென்ட் என்னுமிடத்தில் முதல் நடமாடும் மருத்துவமனையை அமைத்துள்ளது.

## அமெரிக்காவில் முதல் தடவையாக இரு கரமாற்று அறுவைச் சிகிச்சை

(அமெரிக்கா)  
அமெரிக்காவில் முதல் தடவையாக இரு கரமாற்று அறுவைச் சிகிச்சை மேற்கொள்ளப்பட்டுள்ளது.



அகஸ்தானும் இடத்தைச் சேர்ந்த ஜெப் கெப்னர் (57 வயது) என்ற நபருக்கு பிறற்றல் பேர்க் பல்கலைக் கழகமருத்துவநிலையத்தில் இந்த கரமாற்று சிகிச்சை செய்யப்பட்டது.

அவர் தொடர்ந்து அவசர சிகிச்சைப் பிரிவில் விசேட கவனிப்பில் உள்ளதாக மருத்துவர்கள் தெரிவித்தனர்.

1999ஆம் ஆண்டு மோசமான பற்றீரியா தொற்று காரணமாக கெப்னர் தனது இரு கரங்களையும் கால்களையும் இழந்தார். மேற்படி பற்றீரியாவானது தசைகளை மெல்ல மெல்ல அழித்து பாதிக்கப்பட்டவரின் உயிரைப் பலியெடுக்கும் அபாயமிக்கதாகும்.

கரமாற்று அறுவைச் சிகிச்சைக்கு முன் கெப்னர் உட்கவியலாளர்களுக்கு அளித்த பேட்டியில் தனது மகள் ஜோர்டனின் கரத்தை

கடந்த 9 ஆம் திகதிக்குள் புதிய அரசை அமைக்கும் படி கட்சிகளுக்கு உத்தரவிட்டிருந்தார் ஜனாதிபதி ராம்பரன்யாதவ்.

எந்தக்கட்சிக்கும் பெரும்பான்மை இல்லாத நிலையில், நேபாள கம்யூனிஸ்ட் ஆட்சி மாதவ்குமார் தலைமையில் புதிய ஆட்சியை அமைக்க முன்வந்துள்ளது.

இந்தக் கட்சிக்கு 108 உறுப்பினர்கள் உள்ளனர். இக்கட்சிக்கு ஆதரவளிப்பதாக 112 எம்.பி.க்களைக் கொண்ட நேபாள காங்கிரஸ் கட்சி தெரிவித்துள்ளது.

இருப்பினும் ஆட்சி அமைப்பதற்கு தேவையான எம்.பி.க்கள் இல்லை. எனவே இத்தகட்சி 53 எம்.பி.க்களை கொண்ட மாவோயிஸ்டு மக்கள் அமைப்புக் கட்சியின் ஆதரவைக் கோரியுள்ளது.

பிரசாண்டா தலைமையிலான மாவோயிஸ்டுகளும், மாவோயிஸ்டு மக்கள் அமைப்புக் கட்சியின் ஆதரவை கோரியுள்ளனர். இருப்பினும், யார் ஆட்சி அமைப்பாளர்கள் என்ற குழப்ப நிலை நீடிக்கின்றது. (ஊ-6)

சுமார் ஒரு இலட்சம் மக்களுக்கு உதவும் வகையில் தங்களது 4 மருத்துவ முகாம்களும் செயல்படும் என்று அந்த அமைப்பின் திட்ட அதிகாரி எளியன் அரியன் முஸ்தபா தெரிவித்தார்.

அதிக பாதுகாப்பான இடங்களில் அமைக்கப்பட்டுள்ள இந்த மருத்துவ முகாம்களில் இலங்கை மருத்துவர்களும் பணிபுரிவார்கள். (ஊ-6)

அன்புடன் பற்ற விரும்பியே இந்த கரமாற்று சிகிச்சையை மேற்கொள்ளத் தீர்மானித்ததாக கூறினார்.

கெப்னர் தனது இரு கரங்களையும் இழந்த சமயம் அவரது மகளுக்கு 3வயது மட்டுமே யாகும். பேஸரி உணவுக்கலையில் பட்டம் பெற்ற ஒரு சில நாட்களிலேயே கெப்னர் தனது கரங்களை இழக்க நேர்ந்தமை குறிப்பிடத் தக்கது.

இந் நிலையில் கடந்த 10 வருடங்களாக கெப்னர் செயற்கைக் கரங்களை பயன்படுத்தி புத்தக நிலையமொன்றில் பகுதி நேர வேலை பார்த்து வந்தார். ஆனால் அவரால் தமது சமையல் தொழிலை தொடர முடியாது போனது. இது தொடர்பில் கெப்னரின் மனைவியான வலாரி விபரிக்கையில் தனது கணவர் தனது புதிய கைகளைப் பயன்படுத்தி சமையல் செய்யும் நாளை எதிர்பார்த்துள்ளதாகக் கூறினார்.

எனினும் கெப்னரின் புதிய கரங்கள் எந்தளவுக்கு வெற்றிகரமாக இயங்கும் என்பதை தற்போது சரியாக எதிர்வு கூற முடியாதுள்ளது. மேற்படி 9 மணிநேர கரமாற்று சத்திர சிகிச்சைக்கு தலைமை தாங்கிய மருத்துவர்பிளியூ வி. அன்ட்ரூ லீ தெரிவித்தார். (ஊ-6)

# மரண அறிவித்தல்

**திருமதி பராசக்தி கணபதிப்பிள்ளை**

முளாய் தெற்கு முளாயைச் சேர்ந்த திருமதி பராசக்தி கணபதிப்பிள்ளை 11.05.2009 நேற்று திங்கட்கிழமை காலமானார். அன்னார் காலஞ்சென்றவர்களான செல்லத்துரை (ஆசிரியர்), நாகம்மா தம்பதியினரின் மூத்தமகளும், காலஞ்சென்ற மு.கணபதிப்பிள்ளை அவர்களின் அன்பு மனைவியும், கணேசலிங்கம் (கிராமசேவை உத்தியோகத்தர், தொல்புரம்), கயிலைநாயகி, மகாலட்சுமி, சத்தியலட்சுமி, (சுவிஸ்), நாகேஸ்வரி (சுவிஸ்), ஆகியோரின் பாசமிக்கு தாயாரும் திருமதி சுசன்யா கணேசலிங்கம் (சமுர்த்தி அபிவிருத்தி உத்தியோகத்தர்), வடிவேல், உமாச்சந்திரன், அமரர் முரளி (சுவிஸ்), தமிழழகன் (சுவிஸ்) ஆகியோரின் அன்பு மாமியாரும் அமரர் சிவயோகம் (கொழும்பு), வீரபத்திரன், பொன்னம்மா, கனகசபாபதி, சிவசுப்பிரமணியம் ஆகியோரின் சகோதரியும்.

சுயநிதி, சாரங்கன், சசி, பிரதியுன், விதுசன், பிரவீன், பிரணவி ஆகியோரின் அன்புப் பேர்த்தியுமாவார்.

அன்னாரின் இறுதிக்கிரகைகள் இன்று (12.05.2009) செவ்வாய்க்கிழமை காலை 11 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைக்காக பித்தனை இந்து மயானத்திற்கு எடுத்துச் செல்லப்படும். இத் தகவலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**சுகவல்**  
முளாய் மத்தி, முளாய். (2724)  
மகன் : கணேசலிங்கம்  
கிராமசேவை உத்தியோகத்தர்

## இடம்பெயர்ந்து முகாம்களிலுள்ளவர்களுக்கு சின்னம்மை தடுப்பு மருந்து வழங்க நடவடிக்கை

(கொழும்பு)

வன்னியில் இருந்து இடம்பெயர்ந்த சகல மக்களுக்கும் சின்னம்மை நோய் பரவுவதைக் கட்டுப்படுத்தும் நோக்கில் தடுப்பு மருந்து வழங்குவதற்கு அரசாங்கம் நடவடிக்கை எடுத்துள்ளது.

இடம்பெயர்ந்து அரசு கட்டுப்பாட்டுப் பகுதிகளுக்கு வந்துள்ள பலர் சின்னம்மை நோய்க்கு உள்ளாகியுள்ளனர். கடந்த ஜனவரி மாதம் முதல் இதுவரை சுமார் எட்டாயிரம் பேர் சின்னம்மை நோயாளிகளாக இனம் காணப்பட்டிருப்பதாக சுகாதாரப் பராமரிப்பு, போஷாக்குத்துறை அமைச்சின் அதிகாரியொருவர் தெரிவித்துள்ளார்.

இந்நோயாளிகளாக இனம் காணப்படு

பவர்கள் தனிமைப்படுத்தப்பட்டு சிகிச்சை அளிக்கப்படுகின்றனர். இதன் பயனாக வவுனியாவில் அமைக்கப்பட்டிருக்கும் நிவாரணக் கிராமங்களிலும் நலன்புரி நிலையங்களிலும் இந்நோய் பரவாது தவிர்க்கப்பட்டிருப்பதாகவும் அவ்வதிகாரி தெரிவித்துள்ளார். சின்னம்மை நோயாளிகளுக்குச் சிகிச்சை அளிக்கவென வவுனியா, புவரசங்குளம் வைத்தியசாலை தயார்ப்படுத்தப்பட்டிருப்பதாகவும் அவர் குறிப்பிட்டார்.

இவ்வாறான நிலையில் இடம்பெயர்ந்துள்ள சகலருக்கும் வைரஸ் எதிர்ப்பு மருந்து வழங்க அமைச்சர் நிமல் சிறிபால டி சில்வாவின் அறிவுறுத்தலின் பேரில் நடவடிக்கை எடுக்கப்பட்டுள்ளது. (ஓ-6)

## இலங்கை-ஐரோப்பிய ஒன்றிய நாடுகளுக்கிடையிலான உயர்மட்டக் கூட்டம் தின்று கொழும்பில்

(கொழும்பு)

ஐரோப்பிய ஒன்றிய நாடுகளுக்கும் இலங்கைக்குமிடையிலான நல்லுறவை மேலும் மேம்படுத்துவது தொடர்பான இரு நாள் உயர்மட்டக் கூட்டம் தின்று கொழும்பில் ஆரம்பமாகவுள்ளது.

இக்கூட்டத்தில் இரு தரப்பு நல்லுறவை மேலும் மேம்படுத்துவது, வர்த்தக உறவுகள், இடம்பெயர்ந்துள்ள மக்களுக்கான மனிதாபிமான உதவிகள், அபிவிருத்தி நடவடிக்கைகளுக்கான ஒத்துழைப்புக்கள், அரசியல் நிலைமை என்பன தொடர்பாக விரிவாகக் கலந்துரையாடப்படவுள்ளதாக வெளி விவகார அமைச்சின் அதிகாரியொருவர் தெரிவித்துள்ளார்.

இக்கூட்டத்தில் ஐரோப்பிய ஒன்றியத்தின் தற்போதைய தலைவரின் பிரதிநிதியாக செக்

குடியரசின் பிரதி-வெளிவிவகார அமைச்சர் ஹெலோனா பம்பசேவா தலைமையிலான குழுவினர் கலந்துகொள்ளவுள்ளனர்.

அத்துடன் ஐரோப்பிய ஒன்றியத்தின் புதிய தலைவராக நியமிக்கப்படவிருக்கும் சுவிட்சர்லாந்தின் பிரதிநிதியாக அந்நாட்டு வெளிவிவகார அமைச்சுப் பணிப்பாளர் நாயகம் கார்ல்ஹெம்ரிக் எரிங்குளோனா, ஐரோப்பிய ஒன்றிய ஆணைக்குழுவின் வெளி உறவு களுக்கான பணிப்பாளர் நாயகம் டேவிட் ஈட் ஆகியோர் தலைமையிலான பிரதிநிதிகளும் இக் கூட்டத்தில் பங்குபற்றவுள்ளனர்.

இன்று முதல் இருநாட்கள் நடைபெறும் இக்கூட்டத்தில் இலங்கை வெளிவிவகார அமைச்சின் உயரதிகாரிகளும் பங்குபற்றவுள்ளனர். (ஓ-6)

## வன்னி இராணுவ கட்டளை பீடங்களில் மாற்றம்

(கொழும்பு)

வன்னி படை நடவடிக்கையில் ஈடுபட்டு வரும் இராணுவத்தின் கட்டளைப் பீடங்களில் மாற்றங்கள் மேற்கொள்ளப்பட்டுள்ளதாக படைத்துறை வட்டாரங்கள் தெரிவித்துள்ளன. இதுதொடர்பாக படைத்துறை வட்டாரங்கள் மேலும் தெரிவித்திருப்பதாவது,

வன்னி களமுனையில் நடவடிக்கையில் ஈடுபட்டு வரும் 59 ஆவது படையணியின் கட்டளைத் தளபதி மேஜர் ஜெனரல் நந்தன உடுவத்த அனூராதபுரம் மாவட்ட கட்டளை தளபதியாக நியமிக்கப்பட்டுள்ளார்.

59 ஆவது படையணியின் கட்டளை அதிகாரியாக பிரிகேடியர் பிரசன்ன டி சில்வா

நியமிக்கப்பட்டுள்ளார். இவரது கட்டளையின் கீழ் இயங்கி வந்த 55 ஆவது படையணியின் கட்டளை அதிகாரியாக பிரிகேடியர் சாகி கலகே நியமிக்கப்பட்டுள்ளார்.

மேலும், மேஜர் ஜெனரல் உடல் பெரேரா இராணுவத்தின் பிரதித் தலைமை அதிகாரியாக நியமிக்கப்பட்டுள்ளார்.

இராணுவத்தின் பிரதித் தலைமை அதிகாரியாகப் பணியாற்றி வந்த மேஜர் ஜெனரல் பரமி குலதுங்க தற்கொலை தாக்குதலில் கொல்லப்பட்ட பின்னர் அந்த இடம் வெற்றி டமாகவே கடந்த 3 வருடங்கள் இருந்ததாக படைத்துறை வட்டாரங்கள் மேலும் தெரிவித்திருக்கின்றன. (ஓ-6)

## தற்போதைய களமுனை மாற்றம் படையினருக்கு நெருக்கடியை ஏற்படுத்தியுள்ளது

தற்போதைய களமுனை படையினருக்கு பாரிய நெருக்கடிகளை ஏற்படுத்தியுள்ளதாக படைத்தரப்பு தெரிவித்துள்ளதாக கொழும்பு ஊடகம் தெரிவித்துள்ளது.

இது தொடர்பாக அதில் மேலும் தெரிவிக்கப்பட்டுள்ளதாவது,

மோதல்கள் ஒரு உக்கிர நிலையை அடைந்துள்ள நிலையில் களமுனை ஒரு பாலைவனத்தின் அமைப்பை ஒத்ததாக மாற்றம் அடைந்துள்ளது.

மணல் புயல்களும், அதிக வெப்பமும் படையினருக்கு பாரிய நெருக்கடிகளை ஏற்படுத்தியுள்ளதால் படையினர் இரவிலேயே நடவடிக்கைகள் மேற்கொள்ள வேண்டிய

நிலைக்குத் தள்ளப்பட்டுள்ளனர்.

படையினர் வெளியான களமுனைகளில் அதிக பாதுகாப்புக்கள் இன்றி நடவடிக்கையில் ஈடுபட்டு வருவதனால் அவர்கள் அதிக இழப்புக்களை சந்தித்து வருகின்றனர்.

முன்னைய காலங்களில் சில படையினரே குறிபார்த்து சுடும் தாக்குதலில் சிக்கி பலியாகியிருந்தனர். தற்போது இந்தத் தொகை அதிகரித்துள்ளது.

எனவே, மாலை வந்த பின்னரே படையினர் தமது நடவடிக்கைகளை தொடங்கி வருகின்றனர் என அதில் தெரிவிக்கப்பட்டுள்ளது. (சு)

## இலங்கை வங்கியும் வலம்புரியும் இணைந்து நடத்திய 2008 உயர்தர பரீட்சையில் “3A, 2AB” சித்தி பெற்ற வடமராட்சி கல்வி வலய மாணவர்களின் கௌரவிப்பு நிகழ்வு -01.05.2009

### பருத்தித்துறை மெதடிஸ்த பெண்கள் பாடசாலை



### கரவெட்டி விக்னேஸ்வராக் கல்லூரி



# நீரிழிவைத் தடுக்கும் நிவாரணி கறிவேப்பிலை

கறிவேப்பிலையைத் தெரியாதவர்கள் இருக்க முடியாது. பல நாடுகளில் இந்த இலை மிகவும் பிரபலம். பெரும்பாலான விடுகளின் தோட்டத்தில் கறிவேப்பிலை மரத்தை வளர்ப்பது உண்டு.

இந்த கறிவேப்பிலை வேப்ப இலைகளைப் போன்ற தோற்றம் கொண்டதாக இருக்கும். அதனால் கறிவேப்பிலை என அழைக்கப்படுகிறது. நம்மவர் சமையலில் கறிவேப்பிலை இடம்பெறாமல் இருப்பதில்லை. நாட்டில் பல உணவு வகைகள் கறிவேப்பிலையை பயன்படுத்தி செய்யப்படுகின்றன.

கறிவேப்பிலை பச்சையாக இருக்கும் போதே சமையலுக்கு பயன்படுத்த வேண்டும். காய்ந்து விட்டால் இதன் சத்து குறைந்து விடும். சமையலில் வாசனைக்காகப் பயன்படுத்தப்படும் இந்தக் கறிவேப்பிலையில் நிறைய மருத்துவ குணங்கள் உண்டு.

சமையலில் கறிக்கு வாசனையை கூட்ட பயன்படும் இந்த கறிவேப்பிலை பல மருத்துவக் குணங்களையும் கொண்டது என்பதில் எந்த விதமான சந்தேகத்திற்கும் இடமில்லை.

கறிவேப்பிலையால் உடலுக்கு ஏற்படும் நன்மைகள் விபரம் வருமாறு,

♦ ஜீரண சக்தியை அதிகரிக்கக்கூடிய தன்மை கறிவேப்பிலையில் அதிகம் இருப்பதாக ஆயுள் வேதம் சொல்கிறது. வயிற்றுப் போக்கை குணப்படுத்தும் தன்மையும் உண்டு.

♦வாததோஷங்களை நீக்கும் தன்மையும் இதற்கு உண்டு. இந்த கறிவேப்பிலையை பச்சையாக அரைத்து உடம்பில் உணமைக்

காயங்கள் மற்றும் சிறு வெட்டுக்காயங்கள் மீது தடவினால் நல்ல பயன் உண்டு.

♦நீரிழிவு நோய்க்கு சிகிச்சை அளிக்கவும் அந்த நோய் விரைவில் தாக்காமல் தடுக்கவும் கறிவேப்பிலை பயன்படுத்தப்படுகிறது. உணவில் தினமும் கறிவேப்பிலையை சேர்த்துக் கொண்டால் நீரிழிவு நோய் விரைவில் வராமல் தடுக்கலாம். நீரிழிவு நோய் வருவதைத் தாமதப்படுத்தலாம். நவீன அறிவியலில் கூட கறிவேப்பிலையின் நீரிழிவு நோய் எதிர்ப்புத் தன்மை பற்றி தெரிவிக்கப்பட்டுள்ளது.



லண்டன் கிங் கல்லூரி ஆராய்ச்சி குழுவின் தலைவர் பேராசிரியர் பீட்டர் ஹப்டன் இந்த கறிவேப்பிலையின் மகத்துவம் பற்றி மிகப் பெருமையாகக் கூறுகிறார்.

கூட்ட நெரிசலான நேரத்தில் ரயில்வே ஸ்டேஷன் வாயிலில் மக்கள் தீமு தீமு வென ஒரே நேரத்தில் ஏழு பேர் முதல் எட்டு பேர் வரை வெளியே வருவர்.

அப்படி வருபவர்களை கட்டுப்படுத்தி ஒவ்வொருவராக வெளியே அனுப்பினால் அனைவரும் வெளியே வர குறிப்பிட்ட அளவிற்கு நேரமாகும். அது போன்ற பணியை கறிவேப்பிலை நம் உடலில் செய்கிறது. நீரிழிவு நோய்கள் விரைவில் வந்து விடாமல் தடுக்கிறது.

நோய் தாக்கும் காலத்தைத் தள்ளிப் போடுகிறது என்று ஹப்டன் கூறியுள்ளார். அதே நேரத்தில் இத்தகைய மகத்துவம் வாய்ந்த கறிவேப்பிலையில் என்னென்ன கூட்டுப் பொருட்கள் கலந்திருக்கின்றன என்பதைக் கண்டறிபும பணியிலும் ஆராய்ச்சியாளர்கள் ஈடுபட்டுள்ளனர்.

க்கு சிகிச்சை அளிப்பதில் கறிவேப்பிலை முக்கிய பங்கு வகிப்பதாக தெரிவித்துள்ளனர்.

♦கறிவேப்பிலையில் இருந்து கிடைக்கும் சத்து நல்ல ஜீரண சக்தியைக் கொடுப்பதோடு நாம் உணவாகச் சாப்பிடும் மாவுப் பொருட்களை குளுக்கோசாக மாற்றி நம் உட

லுக்கு தருகிறது. நம் உடலில் உள்ள இரத்தத்தில் குறைந்த அளவு குளுக்கோஸ் இருந்தால் குறைந்த அளவிற்கு இன்சலின் சுரந்தால் போதுமானது. கறிவேப்பிலை சாப்பிடுவதன் மூலம் உடலுக்கு இன்சலின் தேவை குறைகிறது. ஹோர்மோன்கள் சீராக இருக்க உதவுகிறது.

லண்டன் கிங் கல்லூரி ஆராய்ச்சி குழுவின் தலைவர் பேராசிரியர் பீட்டர் ஹப்டன் இந்த கறிவேப்பிலையின் மகத்துவம் பற்றி மிகப் பெருமையாகக் கூறுகிறார்.

கூட்ட நெரிசலான நேரத்தில் ரயில்வே ஸ்டேஷன் வாயிலில் மக்கள் தீமு தீமு வென ஒரே நேரத்தில் ஏழு பேர் முதல் எட்டு பேர் வரை வெளியே வருவர்.

அப்படி வருபவர்களை கட்டுப்படுத்தி ஒவ்வொருவராக வெளியே அனுப்பினால் அனைவரும் வெளியே வர குறிப்பிட்ட அளவிற்கு நேரமாகும். அது போன்ற பணியை கறிவேப்பிலை நம் உடலில் செய்கிறது. நீரிழிவு நோய்கள் விரைவில் வந்து விடாமல் தடுக்கிறது.

நோய் தாக்கும் காலத்தைத் தள்ளிப் போடுகிறது என்று ஹப்டன் கூறியுள்ளார்.

அதே நேரத்தில் இத்தகைய மகத்துவம் வாய்ந்த கறிவேப்பிலையில் என்னென்ன கூட்டுப் பொருட்கள் கலந்திருக்கின்றன என்பதைக் கண்டறிபும பணியிலும் ஆராய்ச்சியாளர்கள் ஈடுபட்டுள்ளனர்.

♦கறிவேப்பிலை மட்டுமின்றி அந்த மரத்தின் வேறு பாகங்களும் பல வகையில் பயன்படுத்தப்படுகின்றன. குழந்தைகள் கறிவேப்

பிலை பழத்தை விரும்பி சாப்பிடுகின்றனர்.

சிறிய மற்றும் மத்திய தரக்குச்சிகள் பல துலக்கவும் பயன்படுத்தப்படுகின்றன. கறிவேப்பிலை குச்சிகளைக் கொண்டு பல் தேய்தால் பல் உறுதியாக இருக்கும் எனக் கூறப்படுகிறது. கறிவேப்பிலையை சமையலில் கறிகள் போன்றவற்றிற்கு பயன்படுத்துவது மட்டுமன்றி உடலுக்குப் பயன்தரும் விதத்தில் வேறு பல விதமாகவும் பயன்படுத்தலாம். அவை விபரம் வருமாறு,

♦வயிற்றில் ஜீரண சக்தியை அதிகரிக்க இளம் தளிராக உள்ள இலைகளைச் சாலட்கள் மீது தூவிச் சேர்த்துச் சாப்பிடலாம்.


♦பயணக்களைப்பை போக்க வேண்டும் எனில் ஒன்றிரண்டு கறிவேப்பிலை இலைகளை வாயில் போட்டு மென்றால் போதுமானது. தூக்க கலக்கம், அலுப்பு எல்லாம் பற்றத் தோடிவிடும்.

♦உப்பு கலந்து மோரில் சிறிதளவு கறிவேப்பிலையை நறுக்கிப் போட்டு சாப்பிட்டால் உடலுக்கும் மனதிற்கும் இதம் தருவதாக அமையும். வெய்யில் காலங்களில் இது மிகவும் சிறந்தது.

♦வயிற்றுப் போக்கு உள்ளவர்கள் எட்டு முதல் பத்து கறிவேப்பிலை எடுத்து ஜீன் போல செய்து குடித்தால் பலன் கிடைக்கும்.



## இதய நோயாளிகளுக்கு உகந்த உணவுகள்



வகைகள், ஊறுகாய், பாலாடை, பாற்கட்டி, பால்கோவா, முந்திரி, தேங்காய், வேர்கடலை, போன்றவற்றில் கொழுப்புச் சத்து அதிகம்.

எனவே இரத்தத்தில் கொழுப்புச் சத்து அதிகம் உள்ள இதய நோயாளிகள் உணவு முறையை கீழ்க்கண்டவாறு மாற்றி அமைத்துக்கொள்வது அவசியம்.

**எந்த எண்ணெய் நல்லது?**

1.வறுத்தல், பொரித்தலுக்கு எண்ணெய் குறைவாக தேவைப்படும் நொன்-ஸ்டிக் (Non-stick) பாத்திரங்களைப் பயன்படுத்துங்கள். உறையாத எண்ணெய் வகைகளான சூரிய காந்தி எண்ணெய், நல்லெண்ணெய், கடலை எண்ணெய் போன்றவற்றில் ஏதாவது இரண்டு வகை எண்ணெய்களைச் சேர்த்து அளவோடு சமையலுக்கு பயன்படுத்துங்கள்.

2. கொலஸ்ரோல் என்பது வேறு, கொழுப்புச் சத்து என்பது வேறு 'கொலஸ்ரோல் இல்லாத எண்ணெய்' போன்ற விளம்பரங்களைப் பார்த்து மயங்கி குறிப்பிட்ட எண்ணெயை வாங்கிப் பயன்படுத்தாதீர்கள். ஏனெனில் தாவர வகைகளில் இருந்து பெறப்படும் எந்த எண்ணெயிலும் கொலஸ்ரோலுக்கு இடமில்லை. பிராணிகளிடம் இருந்து கிடைக்கும் பால் மற்றும் பால் சார்ந்த பொருட்களான வெண்ணெய், நெய் போன்றவற்றில் மட்டுமே கொலஸ்ரோல் உண்டு.

3. பழைய எண்ணெயை சூடாக்கி மீண்டும் உணவுப் பண்டங்களை பொரிக்க பயன்படுத்தக்கூடாது. பழைய எண்ணெயைத் தாளிக்கப் பயன்படுத்தலாம்.

4. எருமைப்பாலில் கொழுப்பு அதிகம். பசுபால் நல்லது. இரத்தத்தில் கொழுப்புச்

சத்து அதிகம் உள்ள நோயாளிகளுக்கென்றே கொழுப்புச் சத்து அறவே நீக்கிய பால் சந்தையில் விற்பனை செய்யப்படுகிறது. அதை வாங்கிப் பயன்படுத்தலாம்.

5. அசைவ உணவு வகைகளில் ஆட்டி ரைச்சி, மாட்டி ரைச்சி, பன்றி இறைச்சி ஆகிய மூன்றிலும் கொலஸ்ரோல் உள்ளது. இதனால் இவற்றில் கொழுப்புச் சத்து அதிகம். முட்டையின் மஞ்சள் கருவிலும் கொலஸ்ரோல் அதிகம். இதய நோயாளிகள் கோழி இறைச்சி, மீன் சாப்பிடலாம். ஆனால் அவற்றைப் பொரிக்கவோ அல்லது வறுக்கவோ கூடாது. வாரத்திற்கு இரு முறை மட்டுமே இவற்றைச் சாப்பிடலாம்.

6. அசைவ உணவு சாப்பிடுவோர் ஆடு, கோழி போன்றவற்றின் ஈரல், மூளை போன்ற **பாகப் புவனேஸ்வரி சங்கர், உடச்சத்து துறைத் தலைவர், அப்பல்லோ மருத்துவமனை, சென்னை.**

றவற்றை சாப்பிடுவதை தவிர்க்க வேண்டும். ஏனெனில் ஆடு, கோழி ஆகியவற்றின் உறுப்புக்களில் கொழுப்புச் சத்து அதிகம்.

7. தானியவகைகள், பருப்பு வகைகள் - முந்திரிப் பருப்பு, வேர்க்கடலை, எள் என்பவற்றில் கலோரிச் சத்து அதிகம். எனவே இதய நோயாளிகள் இத்தகைய உணவைத் தவிர்க்க வேண்டும். பாதாம்பருப்பை இரண்டு அல்லது மூன்று என்ற எண்ணிக்கையில் மட்டுமே நாள் ஒன்றுக்கு சாப்பிடலாம்.

8. நாள் சத்து காய்கறிகள் - நாள் சத்து அதிகம் சாப்பிடுவதால் இரத்தத்தில் கொழுப்பு

சேர்வதைத் தாமதப்படுத்துகிறது.

மேற்கூறிய உணவு முறைகள் நோயாளிகளுக்கு பொதுவான உணவுத்திட்ட முறைகள். ஒவ்வொரு இதய நோயாளியின் உயரம், எடை, உடற் திணிவுச் சட்டென், அன்றாட அவரது வேலை ஆகியவற்றைப்பொறுத்து ஒவ்வொருவருக்கும் நாள் ஒன்றுக்கு உணவு மூலம் எவ்வளவு கலோரிச் சத்து தேவைப்படும் என்பதை உணவு ஆலோசனை நிபுணர் மதிப்பிடுவார்.

இத்தகைய கலோரிச் சத்து மதிப்பீட்டைக் கொண்டு ஒவ்வொரு நோயாளிக்கும் குறிப்பிட்ட உணவு முறைத் திட்டம் பரிந்துரைக்கப்படுகிறது. எனவே பக்கத்து வீட்டு நோயாளி அல்லது நண்பராக இருக்கும் நோயாளியின் உணவு முறையைக்கேட்டு, உணவு நிபுணரின் ஆலோசனையைக் கலக்காமல் உணவுத் திட்டத்தை மேற்கொள்வது தவறானது.

### படபடப்புக் குறைய...

இன்றைய பெரும்பாலான இளைஞர்கள், இளம் பெண்களிடம் படபடப்பு அதிகமாக உள்ளது. இத்தகைய மனநிலை காரணமாக எதையும் திட்டமிட்டுச் செய்ய முடியாது என்பதை உணர வேண்டும். மேலும் படபடப்புத் தன்மை இரத்தக்குழாய்களுக்கு நல்லது அல்ல. சீரிய சிந்தனை ஓட்டத்தை கெடுத்து விடும்.

காலையில் எழுந்தவுடன் செய்தித்தாள்களில் நல்ல விடயங்களைப் படிப்பது, நல்ல புத்தகங்களைப் படிப்பது, படித்த நல்ல விடயங்களை குறிப்பெடுத்துக்கொண்டு நண்பர்களுடன் விவாதிப்பது ஆகியவை ஆரோக்கியமான - நிதானமான சிந்தனை ஓட்டத்திற்கு வழி வகுக்கும். படபடப்புத் தன்மை குறையும்.


### பசி எடுத்தால் சாப்பிடுங்கள்

உடல் எடை அதிகரித்து உடல் பருமன் பிரச்சனை ஏற்படாமல் இருக்க கீழ்க்கண்ட உணவுப் பழக்கங்களை மேற்கொள்ளுங்கள்.

1. எப்போதுமே பசி எடுத்துவுடன் சாப்பிடுங்கள்.
2. உணவில் எதை நீக்கலாம் என்பதை விட ஏதைச் சேர்க்கலாம் என யோசிப்புகள்.
3. பருப்பு, முட்டை (40 வயதுக்கு மேல் மஞ்சள் கரு வேண்டாம்) உட்பட புரதச்சத்து நிறைந்த உணவைச் சாப்பிடுங்கள்.
4. சமையல் அறையில் ஆரோக்கியமான உணவுப் பண்டங்களை மட்டும் வைக்கவும்.
5. சரியான நேரத்தில் சாப்பிடவும்.
6. உருளைக்கிழங்கு, சிப்ஸ், அப்பளம், ஊறுகாய் ஆகியவற்றை அதிகம் சாப்பிடுவதைத் தவிர்க்கவும்.
7. எப்போதும் அதிக குடிநீர், கலோரி இல்லாத பானங்களைக் குடிக்கவும்.
8. டிவி பார்த்துக் கொண்டே சாப்பிடாதீர்கள்.



### வேண்டாம் முட்டையின் மஞ்சள் கரு



நீரிழிவு, இதய நோயாளியா நீங்கள்? அசைவ உணவு சாப்பிடுபவராக இருந்தால் முட்டையின் மஞ்சள் கருவை சாப்பிடாதீர்கள்.

தினமும் உணவு மூலம் 300 மில்லிகிராம் கொழுப்புச் சத்து உடலுக்கு தேவை. ஆனால் ஒரு முட்டையின் மஞ்சள் கருவில் மட்டும் 250 மில்லிகிராம் கொழுப்புச் சத்துள்ளது.

உணவில் உட்பின் அளவைக் குறைத்துச் சாப்பிடுங்கள். ஊறுகாய், கருவாடு, பாலாடைக்கட்டி (சீஸ்) அப்பளம், குளிர் பானங்கள், சோஸ், சூப்புகள், சொக்கலேட், பானங்களைத் தவிர்த்து விடுங்கள். ஏனெனில் இத்தகைய உணவு காரணமாக இரத்த அழுத்தம் அதிகரிக்கும்.

துக்கமும் துயரமும் நிலையானவை என்பதை நிரூபிப்பது போல், உலகக்கு உள் மயானம் இருக்கிறது. மரணம் என்பது அவ்வளவு நிச்சயமான காரியம். இதுதான் உலகம். இவ்வாறுதான் வாழ்க்கை.

-பகீதரன்



## வலம்புரி

### இழப்பின் துயரை உறவுகள் கூடி அனுஷ்டிக்க முடியாதா?

வன்னியில் இடம்பெற்றுவரும் யுத்தம், உயிரிழப்பு-சொத்தழிவு என்ற பல்வகை இழப்புகளால் பலர் உளவியல் தாக்கத்திற்கு ஆளாகியுள்ளனர்.

இத் தாக்கம் இரு வகையில் அமைந்துள்ளது. ஒன்று வன்னியில்-யுத்த களத்தில் அகப்பட்ட மக்களிடையே ஏற்படும் உளத் தாக்கம்.

மற்றொரு வகையான வெளியிடங்களில் இருக்கும் உறவினர்களிடையே ஏற்படும் உளத் தாக்கம்.

இந்த இருவகை உளத் தாக்கங்களும் எதிர்காலத்தில் பாரிய எதிர் விளைவை ஏற்படுத்தும் போவது உறுதி.

நேற்று அதிகாலை யாழ்ப்பாணத்தில் நடந்த ஒரு உண்மைச் சம்பவம்.

தனது உறவினர்கள் வன்னியில் இறந்து விட்டார்கள் என்ற செய்தியைக் கேள்வியுற்ற பெண் ஒருவர் அதிகாலை ஒரு மணியளவில் திடீரென எழுந்து கதறி அழுது புலம்ப உடனடியாக அம் புலன் விசாரணை வரவழைக்கப்பட்டு யாழ்ப்பாணத்தை விட்டு வந்தார். இது ஒரு சிறு உதாரணம்.

இது போன்ற பல துயர நிகழ்வுகள் மனதுக்குள் அடக்கப்பட்டு மெல்ல முடியாத வேதனையில் புலம்பும் பரிதாபம் நிறையவே நடக்கின்றது.

உறவுகளை இழந்த செய்தி உறுதி செய்யப்பட்ட போதிலும் அந்த இழப்பை தெரியப்படுத்தி உறவுகளோடு சேர்ந்து துக்கம் அனுஷ்டிக்க முடியாத அவலம் மிகப்பெரும் பரிதாபத்திற்குரியது.

வன்னியில் இறந்தவர்கள் தொடர்பில் துக்கம் அனுஷ்டித்தால் அது தமக்கு ஆபத்தாகி விடும் என்ற பயமே இதற்குக் காரணமாகும்.

உண்மையில் இழப்பின் துயரை கூடி அழுது ஆற்றப்படுத்தும் முறைமை மிகவும் உகந்ததும் மருத்துவ ரீதியில் ஏற்றுக்கொள்ளப்பட்டதும் அல்ல.

இருந்தும் இழப்பின் துயரை பகிரங்கமாக வெளியிடுவதற்கு முடியாததாக சமகால சூழ்நிலை உள்ளது.

எனவே இது விடயத்தில் படைத்தரப்பினர், தமிழ் அரசியல் கட்சிகள், அரச அதிகாரிகள், புத்திஜீவிகள் என அனைவரும் கரிசனைகொண்டு இழப்பின் துயரை அனுஷ்டிப்பதற்கும், இறந்த செய்தியை பகிரங்கப்படுத்துவதற்குமான சந்தர்ப்ப சூழ்நிலையை ஏற்படுத்திக் கொடுக்க வேண்டும்.

இல்லையெல் கவலையை மனதிற்குள் அடக்கி உள நெருக்கீட்டிற்கு ஆளாகும் தூய்ப்பாக்கிய நிலை ஏற்படுவது தவிர்க்க முடியாததாகி விடும்.

துயரங்களை பகிர்ந்து கொள்வதும், உறவுகள் சேர்ந்து கவலையை வெளியிடுவதும் துன்பச் சுமையைத் தணிப்பதற்குத் தகுந்த வாய்ப்பாகும்.

# இலங்கையில் மனிதாபிமான நிலைவரம் தொடர்பில் ஜப்பான் முக்கிய பங்கு வகிக்க வேண்டும்

## சர்வதேச அமைப்புகள் வேண்டுகோள் (கொழும்பு)

இலங்கையில் மோதல் காரணமாக மோசமடைந்து வரும் மனிதாபிமான நிலைவரம் தொடர்பில் ஜப்பான் முக்கிய பங்கு வகிக்க வேண்டுமென பிரபலமான நான்கு சர்வதேச அமைப்புகள் ஜப்பானிய பிரதமர் டாரோ அசோவிற்கு அனுப்பிய கடித மொன்றில் தெரிவித்துள்ளன.

இலங்கை தொடர்பாக அவதானித்து வரும் சர்வதேச அமைப்புகளான மனித உரிமைகள் கண்காணிப்பகம், சர்வதேச நெருக்கடிகள் குழு, சர்வதேச மன்னிப்புச்சபை, பாதுகாப்புப் பிற்று பொறுப்பான உலகளாவிய மையம் ஆகியன இணைந்தே ஜப்பானிய பிரதமருக்கு கடிதமொன்றை நேற்று முன்தினம் அனுப்பி வைத்துள்ளன.

மனிதாபிமான விடயத்தில் முக்கிய பங்கு வகிப்பதும், இலங்

கைக்கு பிரதான நிதியுதவி வழங்கும் நாடான ஜப்பானிற்கு இலங்கையில் மக்களை பாதுகாப்பதற்கும், நிரந்தரமான சமாதானத்தை ஏற்படுத்துவதற்கும், மனித உரிமைகள் மற்றும் அபிவிருத்தி குறித்து கவனம் செலுத்துவதில் முக்கிய பங்கு உண்டு என அக்கடிதத்தில் தெரிவிக்கப்பட்டுள்ளது.

அரசிற்கும் விடுதலைப்புலிகளுக்கும் இடையில் நிலவும் யுத்தத்தினால் அதிகளவான உயிர் சேதங்கள் ஏற்பட்டுள்ளதாகவும் இது சர்வதேச மனிதாபிமான சட்டங்களை மீறும் செயல் எனவும் இதுவரையில் ஐக்கிய நாடுகள் சபையின் பாதுகாப்புச் சபைக் கூட்டத்தில் இது தொடர்பில் ஒழுங்காக ஆராயப்படவில்லை எனவும் எதிர்வரும் கூட்டத்தொடரில் இலங்கை நிலைவரம் தொடர்பில் ஐக்கிய நாடுகள் சபையின் பாதுகாப்புச் சபையில் ஆராய்ந்து உடனடி நடவடிக்கைகளை மேற்கொள்ள வேண்டும் எனவும் அவ்வமைப்புகள் சுட்டிக் காட்டியுள்ளன.

(இ-6)

# இலங்கை அரசு அதிகாரப் பகிர்வை வழங்குமா என்பதில் சர்வதேச சமூகத்திற்கு சந்தேகம்

## அமைச்சர் ராஜித சேனாரட்ன

(கொழும்பு)

இலங்கை அரசாங்கம் தேசியப் பிரச்சினைக்கு தீர்வாக அதிகாரப் பகிர்வை வழங்குமா? என்ற சந்தேகம் இந்தியா உள்ளிட்ட சர்வதேச சமூகத்திற்கு இருப்பதாக தெரிகின்றது. ஆனால் ஜனாதிபதி மஹிந்த ராஜபக்ஷ தலைமையிலான அரசாங்கம் அரசியல் அமைப்பின் பிரகாரம் 13ஆவது திருத்தத்திற்கு அமைவாக அதிகாரப் பகிர்வு மேற்கொள்ளும் என்பதனை பொறுப்புடன் கூறுகின்றோம் என்று நிர்மானம் மற்றும் பொறியியல் துறை அமைச்சர் டாக்டர் ராஜித சேனாரட்ன தெரிவித்தார்.

அரசியல் தீர்வு தொடர்பாக அரசாங்கத்தின் நிலைப்பாடு குறித்து கருத்து வெளியிடக்கூடிய அளவு மேற்கண்டவாறு கூறினார்.

அவர் இது தொடர்பில் மேலும் தெரிவித்ததாவது, 13ஆவது திருத்தச் சட்டத்திற்கு அமைவாக அதிகாரப் பகிர்வை மேற்கொள்ள அரசாங்கம் தயாராகவே இருக்கின்றது. யுத்தம் முடிவடைந்ததும் அதற்கான நடவடிக்கைகள் மேற்கொள்ளப்படும். அரசியல் அமைப்பின் 13ஆவது திருத்தம் என்று கூறும் போது பொலிஸ் அதிகாரங்கள் குறித்தான

## இடம்பெயர்ந்தவர்களுள் 72 வீதமானோர் குடும்பங்களை விட்டு பிரிந்துள்ளனர்

### ஐக்கிய நாடுகள் சபை தெரிவிப்பு

யுத்தம் நடைபெறும் பிரதேசத்திலிருந்து இடம்பெயர்ந்து வலுநியா மெனிக்பாம் முகாமில் தங்கியுள்ளவர்களுள் 72 சதவீதமானோர் தங்களது குடும்பங்களை விட்டு ஏதாவொரு வகையில் பிரிந்து தனித்திருப்பதாக நிவாரண அமைப்புகள் மேற்கொண்ட ஆய்வுகளில் இருந்து தெரியவந்துள்ளது.

அத்துடன் 22 வீதமானவர்களின் உறவினர்களோ அல்லது நெருங்கியவர்களோ யுத்தத்தில் கொல்லப்பட்டுள்ளனர்.

யுத்தம் காரணமாக 15 வீதமான குடும்பங்களுக்கு பெண்களே தலைமை தாங்கவேண்டிய நிலைமை ஏற்பட்டுள்ளது. என ஐக்கிய நாடுகளின் நிவாரண பணியகத்தின் அறிக்கையில் தெரிவிக்கப்பட்டுள்ளது.

(இ-6)

## நில அதிர்வுகளை பதிவு செய்யக்கூடிய கிரண்டு மத்திய நிலையங்கள் அமைக்க திட்டம்

ஜேம்ஸ் நாட்டின் உதவியுடன் இரண்டு நில அதிர்வு பதிவு மத்திய நிலையங்கள் அமைக்கப்படவுள்ளது. இதன் மூலம் இலங்கைக்குள்ளும் இலங்கையைச் சூழவுள்ள பிரதேசங்களிலும் ஏற்படுகின்ற நில அதிர்வுகளைப் பதிவு செய்யவும் அதற்கேற்ப முன்னெச்சரிக்கை நடவடிக்கைகளை மேற்கொள்ளவும் முடியும் என எதிர்பார்க்கப்படுகிறது.

இந்த நிலையங்கள் அனூராதபுரம், கனதராவ விசாரை வளாகத்திலும் ஹக்மன விசாரை வளாகத்திலும் அமைக்கப்பட விருப்பதாக புவிச்சரிவியல் ஆய்வு மற்றும் சுரங்கப் பணியக புகற்பவியல் நிபுணர் நிலமினி தல்வெல தெரிவித்தார்.

இந்த இரண்டு நிலையங்களும் இவ்வருட இறுதிக்குள்

நிர்மாணிக்கப்படவுள்ளன. இந்த இரண்டு மையங்களுக்கும் அவசியமான உபகரணங்களை வழங்குவதற்கு ஜேம்ஸ் நிபுணர் இணக்கம் தெரிவித்திருக்கின்றது.

இந்த நிலையங்களை அமைப்பதற்கென 2 மில்லியன் ரூபாய் ஒதுக்கப்பட்டுள்ளது. தற்போது நாட்டில் நில அதிர்வுகளை பதிவு செய்ய வெளியே ஒரு நிலையம் கண்டி பள்ளிகளையிலும் இயங்குகின்றது. இதற்கு மேலதிகமாக இந்த இரு நிலையங்களும் செயற்படத்தொடங்கும் போது 4 ரிசர் அளவுக்கு குறைவான நில அதிர்வுகளையும் துள்ளியமாகப் பதிவு செய்யக்கூடியதாக இருக்கும். (இ)

கேள்வி எழுகின்றது. காணி மற்றும் பொலிஸ் அதி காரங்களை யதார்த்த ரீதியில் யாருக்கும் பிரச்சினை ஏற்படாத வகையில் வழங்குவது குறித்து ஆராய்ந்து வருகின்றோம்.

அது தொடர்பில் ஆராய குழு ஒன்றும் அமைக்கப்பட்டுள்ளது. எதிர்வரும் நாட்களில் 13ஆவது திருத்தம் தொடர்பிலும் அதன் அதிகாரங்கள் குறித்தும் ஆராய்வதற்கு தமிழ்க்கட்சிகளின் பிரதி நிதிகளைச் சந்தித்து கலந்துரையாடவுள்ளோம்.

முன்னேற்ற கரமான நிலைமை ஏற்படும் என்று கருதுகின்றோம். ஆனால் யதார்த்த மற்றும் நேர்மையான முறையில் இதனைச் செய்வதற்கு அமைச்சர்கள் அனைவரும் முன்வர வேண்டும் என்று நான் கோரிக்கை விடுக்கின்றேன். தமிழ் மக்களுக்கு அதிகாரப் பகிர்வை வழங்க ஜனாதிபதி மஹிந்த ராஜபக்ஷ தயாராகவே இருக்கின்றார். இது தொடர்பில் இந்தியா உள்ளிட்ட சர்வதேச சந்தேகம் கொள்ளாத தேவையில்லை.

சென்ற சபை ஒன்றை அமைக்கவேண்டும் என்றும் ஜனாதிபதி எதிர்பார்க்கின்றார். அரசாங்கத்தில் அங்கம் வகிக்கின்ற கட்சிகளும் 13ஆவது திருத்தத்தை எதிர்க்காது என்று நம்புகின்றோம். அரசியல் அமைப்பில் ஏற்றுக்கொண்ட முறைமைக்கு அனைவரும் ஆதரவு வழங்கினால் 13ஆவது திருத்தச் சட்டத்தை நாங்களும் ஆதரிக்கலாம் என்ற நிலைப்பாட்டிலேயே தேசிய சந்திர முன்னணியின் தலைவர் விமல் வீரவன்சும் இருக்கின்றார்.

எனவே அரசியல் தீர்வு தொடர்பில் எதிர்காலத்தில் ஆரோக்கியமான நிலைமை ஏற்படும் என எதிர்பார்க்கின்றோம் என்றார்.

(இ-6)

## பாரதிராஜா உட்பட 250 பேர் கைது

(சென்னை)

சென்னை வந்த ஐக்கிய முற்போக்கு கூட்டணித் தலைவர் சோனியா காந்திக்கு கறுப்புக் கொடி காட்டியதற்காக இயக்குநர் பாரதிராஜா உட்பட 250 பேர் கைது செய்யப்பட்டனர்.

சென்னை தீவிரத்தில் நடந்த பிரசார கூட்டத்தில் தி.மு.க. கூட்டணிக் கட்சி வேட்பாளர்களை ஆதரித்து பேசுவதற்காக ஐக்கிய முற்போக்குக் கூட்டணித் தலைவர் சோனியா நேற்று முன்தினம் மாலை சென்னை வந்தார்.

இலங்கைத் தமிழர் பிரச்சினைக்குத் தீர்வு காணாத சோனியாவே திரும்பி போ என்ற முழக்கத்துடன் தமிழ் உணர்வு அமைப்பாளர் கறுப்புக்கொடி ஆர்ப்பாட்டம் நடத்தினர். சைதாப்பேட்டை பனகல் கட்டடம் அருகே நடந்த கறுப்புக்கொடி ஆர்ப்பாட்டத்தில் இயக்குநர் பாரதிராஜா பழ.நெடுமாறன் உட்பட நூற்றுக்கும் மேற்பட்டோர் கைது செய்யப்பட்டனர்.

மமோரியல் அரங்கம் அருகே கொளத்தூரைச் சேர்ந்த பெண்கள் அமைப்பினர் சோனியா வருகையைக் கண்டித்து ஆர்ப்பாட்டம் நடத்தினர்.

இந்த சம்பவங்களில் மொத்தம் 250 பேர் கைது செய்யப்பட்டனர். பின் அவர்கள் நீதிபதி முன் ஆஜர் படுத்தப்பட்டு சிறையில் அடைக்கப்பட்டனர்.

(இ-6)

## சுவாமி விவேகானந்தரின் ஆளுமை வளர்ச்சி தொண்டு

இக் காலத்துக்கு நீங்கள் மகா வீரரின் (அனுமான்) ஒழுக்கத்தை உங்களது இக்குறிக்கோளாகக் கொள்ள வேண்டும். ஸ்ரீ ராமசந்திரரின் கட்டளைக்காக அவர் கடலைத் தாவியதைப் பாருங்கள்! வாழ்வையோ சாவையோ பற்றிய கவலை அவருக்கில்லை! அவர் தமது புலன்களை முழுவதும் வென்றவர்; ஆச்சரியமான புத்திக்கூர்மையுடையவர்.

ஒருவருக்காகப் பணி செய்தல் என்னும் பெரிய இலட்சியத்தை அடிப்படையாக்கி உங்கள் வாழ்க்கையை அதன் மீது காட்டுவது இப்போது அவசியமாகிறது. அதன் வாயிலாக மற்ற இலட்சியங்கள் யாவும் சிறிது சிறிதாக வெளிப்படும் எதிர்ச் சொல்லின்றிக் குருவிற்குக் கீழ்ப்படிவதும் பிரம்மச்சரியத்தைக் கண்டிப்பாக பின்பற்றுவதும் இதுவே வெற்றிக்கு இரகசியம். ஒரு புறம் பணி செய்யும் இலட்சியத்திற்கு உதாரணமாகவது போன்று உலக முழுவதையும் அடக்கியாளும் வீரத்திற்கும் அனுமானே அறிகுறியாகின்றார்.



# தொடர்ச்சியாக 11 வருடங்களாய்... அதி சிறந்தவர்களாக நிலைத்துள்ளோம்

"வாழ்நாள் முழுவதும்  
கொடுப்பட்டு  
உயர்ந்தவற்றிற்கு  
உறுதிபிக்க  
வங்கியொன்றில்  
பாதுகாப்பு  
கிடைப்பதையிட்டு  
மனதற்கு பெரும்  
நிம்மதி..."



"எனது பிள்ளைக்கு  
சிறுவர் சேமிப்புக்  
கணக்கு மூலம்  
அதி உயர்  
நன்மைகள்  
கிடைக்கின்றன.  
அதனால்  
பிள்ளையின்  
கபீட்சமான  
எதிர்காலம்  
குறித்து  
எனக்கு முழு  
நம்பிக்கை..."



"விடுமுறை வங்கிச்  
சேவை நாடு முழுவதும்  
இயங்குகிறது.  
அதனால் எனது வங்கி  
நடவடிக்கைகள் மிகவும்  
இலகுவாகவுள்ளது..."



"குறைந்த சேவைக்  
கொடுப்பனவு...  
மனதிற்கு மிகவும்  
சந்தோஷமாயுள்ளது.  
நாளாந்த கொடுக்கல்  
வாங்கல்களில்...  
பெறப்படும் சேவையும்  
சிறப்பானது..."



"எது  
வேண்டுமானாலும்  
24 மணிநேரமும்  
சேவை வழங்கும்  
விஸ்தரிக்கப்பட்ட  
புரந்த ATM  
வசையமைப்பு  
இருக்கும் போது...  
வேறென்ன  
வேண்டும்..."



அன்றும், இன்றும், என்றென்றும் உங்கள் நலமே எங்கள்  
நோக்கம் என்ற எங்கள் சேவை காரணமாகவே  
11வது தடவையாகவும்... ஐக்கிய அமெரிக்க இராஜ்சியத்தின்  
குளோபல் பினான்ஸ் சஞ்சிகையினால்  
'இலங்கையின் மிகச் சிறந்தவங்கி'  
என்ற நாமத்தைப் பெறுவதற்கு நாம்  
தகுதியுடையவர்கள் ஆகிறோம்.



**கொமர்ஷல் வங்கி**

உங்கள் நலமே எங்கள் நோக்கம்.

# டெக்கான் அணி சகலதுறையிலும் அசத்தல்; ராஜஸ்தான் ரோயல்ஸ் அணி தோல்வி

(ஹிம்பேர்லி)



சமிந்த வாஸின் சகலதுறை ஆட்டத்தின் மூலம் டெக்கான் சார்ஜர்ஸ் அணி 53 ஓட்டங்கள் வித்தியாசத்தில் ராஜஸ்தான் ரோயல்ஸ் அணியை வீழ்த்தியது.

இந்தியன் பிரிமியர் லீக் (ஐ.பி.எல்) அமைப்பின் இரண்டாவது இருபது-20 கிரிக்கெட் தொடர் தென்னாபிரிக்காவில் நடைபெற்று வருகிறது. இதில் நேற்று ஹிம்பேர்லியில் நடைபெற்ற லீக் சுற்றின் 40ஆவது போட்டியில் கில்கிரிஸ்ட் தலைமையிலான டெக்கான் சார்ஜர்ஸ் அணியும் வேடன் வோர்ன் தலைமையிலான ராஜஸ்தான் ரோயல்ஸ் அணியும் மோதின.

இப் போட்டியில் நாணயச்சுழற்சியில் வெற்றிபெற்று முதலில் துடுப்பெடுத்தாடிய டெக்கான் சார்ஜர்ஸ் அணிக்கு ஆரம்பத்தில் அதிர்ச்சியளித்தது.

அணித்தலைவர் அடம் கில்கிரி

ஸ்ட் 11 பந்துகளில் ஒருசிக்ஸர் அடங்கலாக 10 ஓட்டங்களை எடுத்து ஆட்டம் இழக்க டெக்கான் சார்ஜர்ஸ் அணி 3.3 ஓவர்களில் 21 ஓட்டங்களை எடுத்து முதலாவது விக்கெட்டை இழந்தது.

எனினும் இரண்டாவது விக்கெட்டுக்காக இணைந்த சுமன்-ரோகித் சர்மா ஜோடி அதிரடியாகத் துடுப்பெடுத்தாடி நம்பிக்கையளித்தது.

இதில் ரி.எஸ்.சுமன் 19 பந்துகளில் 3 பவுண்டரிகள், ஒரு சிக்ஸர் அடங்கலாக 29 ஓட்டங்களை எடுத்து ஆட்டம் இழந்தார்.

தொடர்ந்து களமிறங்கிய சைமண்ட்ஸ் அதிரடியாகத் துடுப்பெடுத்தால் மறுமுனையில் ரோகித் சர்மா 9 ஓட்டங்களின் ஆட்டம் இழக்க டெக்கான் சார்ஜர்ஸ் அணி 9.3 ஓவர்களில் 70 ஓட்டங்களை எடுத்து 3 விக்கெட்டுக்களை இழந்தது.

அடுத்து களமிறங்கிய டயானி சிமித் அதிரடியாகத் துடுப்பெடுத்தாடி சைமண்ட்ஸுக்கு சிறப்பான இணைப்பை வழங்கினார்.

இதில் அன்ரூ சைமண்ட்ஸ் 19 பந்துகளில் (2 பவுண்டரிகள், ஒரு சிக்ஸர் அடங்கலாக) 30 ஓட்டங்களை எடுத்து ஆட்டம் இழந்தார்.

தொடர்ந்து களமிறங்கிய சமிந்த வாஸ் சிறப்பாகத் துடுப்பெடுத்தாடி 15 பந்துகளில் ஒரு சிக்ஸர் அடங்கலாக 20 ஓட்டங்களை எடுத்து ஆட்டம் இழக்க டெக்கான் சார்ஜர்ஸ் அணி 16.2 ஓவர்களில் 120 ஓட்டங்களை எடுத்து 5ஆவது விக்கெட்டை இழந்தது.

அடுத்து களம் இறங்கிய வேணு கோபால் ரால் 12 ஓட்டங்களின் ஆட்டம் இழந்து ஏமாற்றினார்.

தொடர்ந்து தியா களமிறங்க மறுமுனையில் அதிரடியாகத் துடு

பெடுத்தாடிய டயானி சிமித் 32 பந்துகளில் (4 சிக்ஸர்கள் அடங்கலாக) 47 ஓட்டங்களைக் குவித்து ஆட்டமிழந்தார்.

இந்நிலையில் டெக்கான் சார்ஜர்ஸ் அணி 20 ஓவர்களில் 7 விக்கெட்டுக்களை இழந்து 166 ஓட்டங்களைக் குவித்தது.

இதில் தியா 7 ஓட்டங்களை ஆட்டம் இழக்காமல் எடுத்தார்.

பந்துவீச்சில் யுசுப் பதான் 3 விக்கெட்டுக்களையும் ஜடேஜா 2 விக்கெட்டுக்களையும் திரிவேடி, அணித்தலைவர் வேடன்வோர்ன் ஆகியோர் தலா ஒரு விக்கெட்டையும் வீழ்த்தினர்.

பதிலுக்கு 20 ஓவர்களில் 167 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய ராஜஸ்தான் ரோயல்ஸ் அணி முன்னணித் துடுப்பாட்ட வீரர்கள் சோபிக்கரத் நிலையில் 19.3 ஓவர்களில் 113 ஓட்டங்களை மாத்திரம் எடுத்து சகல விக்கெட்டுக்களையும் இழந்து 53 ஓட்டங்கள் வித்தியாசத்தில் தோல்வியடைந்தது.

இதில் அஸ்னோட்கர் 39 பந்துகளில் (6 பவுண்டரிகள், ஒரு சிக்ஸர் அடங்கலாக) 44 ஓட்டங்களையும் ஜடேஜா ஆட்டம் இழக்காமல் 19, நாமன் ஓஜா 16 ஓட்டங்களையும் எடுத்தனர்.

முன்னணித் துடுப்பாட்ட வீரர் களான கிரேம் சிமித் ஒரு ஓட்டத்துடனும் ஹார் செல்டைன் 8 ஓட்டங்களின் ஆட்டம் இழந்து ஏமாற்றம் அளித்தனர்.

பந்துவீச்சில் ரோகித் சர்மா 3 ஓவர்கள் பந்து வீசி 12 ஓட்டங்களைக் கொடுத்து 3 விக்கெட்டுக்களையும் சமிந்த வாஸ் 2 விக்கெட்டுக்களை

யும் ஆர்.பி.சிங்., பிரையன் ஓஜா ஆகியோர் தலா ஒரு விக்கெட்டையும் வீழ்த்தினர்.

இப்போட்டியில் டெக்கான் சார்ஜர்ஸ் அணியின் டயானி சிமித் ஆட்டநாயகனாகத் தெரிவானார்.

இவ்வெற்றியின் மூலம் டெக்

கான் சார்ஜர்ஸ் அணி தான் விளையாடிய 10ஆவது போட்டியில் 6ஆவது வெற்றியைப் பெற்றது.

இதேவேளை ராஜஸ்தான் ரோயல்ஸ் அணி தான் விளையாடிய 11ஆவது போட்டியில் 5ஆவது தோல்வியைச் சந்தித்தது.

## பகலிரவு ஆட்டமாக டெஸ்ட்; ஐ.சி.சி. பரிசீலிக்க தீர்மானம்

(புாய்)

டெஸ்ட் போட்டியை பகலிரவு ஆட்டமாக நடத்துவது தொடர்பில் சர்வதேச கிரிக்கெட் சபை பரிசீலிக்க உள்ளது.

களாக நடத்தலாம் எனும் யோசனை முன்வைக்கப்பட்டுள்ளது.

மேலும் டெஸ்ட் போட்டிகளில் நடுவர்களின் முடிவை எதிர்த்து முறையீடு செய்ய வாய்ப்பளிக்கும் முறை



லண்டனில் சர்வதேச கிரிக்கெட் சபையின் கிரிக்கெட் குழுக் கூட்டம் முன்னாள் மேற்கிந்தியத்தீவுகள் அணித் தலைவர் லொயிட் தலைமையில் நடைபெறுகிறது.

நேற்று ஆரம்பமாகி நடைபெறும் இந்த இரண்டு நாள் கூட்டத்தில் பகலிரவு டெஸ்ட் போட்டிகளை நடத்துவது பற்றி ஆலோசிக்கப்பட உள்ளது.

பார்வையாளர்களின் வருகையை அதிகரிக்கும் வகையில் ஒரு நாள் போட்டிகளை போல டெஸ்ட் போட்டிகளையும் பகலிரவு ஆட்டம்

யைத் தொடர்வது குறித்தும் ஆலோசிக்கப்பட உள்ளது.


தற்போது இம் முறை சோதனை முறையில் அமுல் செய்யப்பட்டுள்ளது.

இன்று இது குறித்து முடிவு வெளியாகும் எனத் தெரிகிறது.

இந்த குழுவின் பரிந்துரை சர்வதேச கிரிக்கெட் சபையின் முதன்மை குழுவுக்கு அனுப்பி வைக்கப்படும்.

ஜன் மாத இறுதியில் ஐ.சி.சியின் முதன்மைக் குழு கூடி இறுதி முடிபெடுக்கும்.

## சுழல் நாயகன் முரளியின் சாதனைப் பயணம்... 78



நைரோபி தொடரைத் தொடர்ந்து நாடுதிரும்பிய இலங்கை அணி நவம்பரில் முக்கோண ஒருநாள் தொடரில் விளையாட சார்ஜா பயணமானது.

இம் முக்கோண ஒருநாள் தொடரில் இலங்கை, பாகிஸ்தான், நியூசிலாந்து அணிகள் மோதின. இத் தொடரில் முதலாவது போட்டியில் இலங்கை-நியூசிலாந்து அணிகள் மோதின

1996ஆம் ஆண்டு நவம்பர் 7ஆம் திகதி நடைபெற்ற இப்போட்டியில் நாணயச்சுழற்சியில் வெற்றி பெற்ற இலங்கை அணி முதலில் களத்தடுப்பைத் தீர்மானித்தது.

இதனடிப்படையில் முதலில் துடுப்பெடுத்தாடிய நியூசிலாந்து அணி 50 ஓவர்கள் நிறைவில் 8 விக்கெட்டுக்களை இழந்து 206 ஓட்டங்களை எடுத்தது.

இதில் முரளிதரன் 10 ஓவர்கள் பந்துவீசி 37 ஓட்டங்களைக் கொடுத்து கிரேப்பர்ச்சை (23) ஆட்டமிழப்புச் செய்து ஒரு விக்கெட்டை சாய்த்தார்.

**பாலா**

பதிலுக்குத் துடுப்பெடுத்தாடிய இலங்கை அணி 49.1 ஓவர்களில் 177 ஓட்டங்களை மாத்திரம் எடுத்து சகல விக்கெட்டுக்களையும் இழந்து 29 ஓட்டங்கள் வித்தியாசத்தில் தோல்வியடைந்தது.

துடுப்பாட்டத்தில் முரளிதரன் 3 ஓட்டங்களை எடுத்து ஆட்டம் இழந்தார். இந்நிலையில் தொடரின் இரண்டாவது லீக் போட்டியில் இலங்கை அணி, பாகிஸ்தான் அணியுடன் மோதியது.

1996ஆம் ஆண்டு நவம்பர் 8ஆம் திகதி நடைபெற்ற இப் போட்டியில் நாணயச்சுழற்சியில் வெற்றி பெற்ற பாகிஸ்தான் அணி முதலில் களத்தடுப்பைத் தீர்மானித்தது.

இதனடிப்படையில் முதலில் துடுப்பெடுத்தாடிய இலங்கை அணி 49.3 ஓவர்களில் சகல விக்கெட்டுக்களையும் இழந்து 206 ஓட்டங்களை எடுத்தது. இதில் முரளிதரன் 4 ஓட்டங்களை எடுத்து ஆட்டம் இழந்தார்.

பதிலுக்குத் துடுப்பெடுத்தாடிய பாகிஸ்தான் அணி 30 ஓவர்களில் 131 ஓட்டங்களை மாத்திரம் எடுத்து சகல விக்கெட்டுக்களையும் இழந்து 75 ஓட்டங்கள் வித்தியாசத்தில் தோல்வியடைந்தது.

பந்துவீச்சில் அசத்திய முரளிதரன் 7 ஓவர்கள் பந்து வீசி ஒரு ஓட்டமற்ற ஓவர் உட்பட 33 ஓட்டங்களைக் கொடுத்து அமீர் சொகைல் (14), அகாம் ஹான் (15) ஆகிய முன்னணித் துடுப்பாட்ட வீரர்களை வெளியேற்றி 2 விக்கெட்டுக்களை பதம் பார்த்தார்.

(பயணிக்கும்)

## எண் விளையாட்டு - 75

	16	10		9	14	21		12	27
6			8					15	
13			18					11	
15			16			14		17	
10					6				
				25					
	26	11	15	20				4	29
20							19		19
28						20			
					5				
12			21					7	
3			7					8	

போட்டிவிதிகள்: மேலிருந்து கீழ் தொடங்கும் வெள்ளைக் கட்டங்களில் நிரப்பப்படும் எண்களின் கூட்டுத் தொகை, கட்டங்களின் மேல்புறத்தில் கொடுக்கப்பட்டுள்ள எண்ணுக்கு சமமாகவர வேண்டும்.

இடமிருந்து வலமாக செல்லும் கட்டங்களுக்கும் இதே விதி தான்.

அக்கப்பங்களுக்கான கூட்டுத் தொகை இடம் புறம் கொடுக்கப்பட்டுள்ளது.

1 முதல் 9 வரையான எண்களை பயன்படுத்த வேண்டும். ஆனால் ஒரு வரிசையில் பயன்படுத்திய எண் திரும்ப வரக் கூடாது.

08.5.2009க்கான விடை

6	1	1	2	3	5
9	5	2	4	6	8
1	5	8	4	3	9
2	6	2	8	1	2
8	9	3	9	4	9
7	3	4	1	1	5
2	1	7	8	2	5
7	8	4	9	9	6
1	4	2	8	3	1

**போர் நடக்கும்...**

தரப்படும் நடந்து கொள்கிறார்களா? இருவரும் சர்வதேச மனித உரிமை சட்டங்களையும் மனிதநேயச் சட்டங்களையும் மதித்து நடக்கிறார்களா என்பதை உறுதி செய்யும் வகையிலும், அங்கு காயமடைந்த நிலையிலும் நோய் வாய்ப்பட்டும் இருக்கின்ற மக்களை வெளியே கொண்டு வருவதற்கு சரியான நடைமுறைகள் இருக்கின்றனவா என்பதை எல்லாம் கண்டறிய நாங்கள் அந்தப் பகுதிகளுக்குச் செல்வது மிகவும் அவசியமாகின்றது.

இதன் மூலம் அந்தப் பகுதியில் இன்னமும் சிக்கியிருக்கும் மக்களின் நலன்களைக் காக்கவும் அவர்களை சீரான முறையில் வெளியேற்றுவதற்கு தேவையானவை குறித்து தனித்து உறுதிப்படுத்தவும் வழி செய்யவும் முடியும் என்று அவர் தெரிவித்துள்ளார். (ச-14)

**தாக்குதல்களில்...**

ஏற்படுத்தும் வகையில் பொதுமக்கள் மீது இராணுவம் தாக்குதல் நடத்தியதாக தெரிவித்திருப்பதாக குற்றம் சாட்டியிருக்கின்றது.

பொது மக்களின் பாதுகாப்புக்கென அறிவிக்கப்பட்டுள்ள பாதுகாப்பு பிரதேசத்தின் மீது விடுதலைப் புலிகளே களராக ஆயுதங்களைக் கொண்டு பொதுமக்கள் மீது தாக்குதல் நடத்தியதாகவும் இராணுவத்தினர், இந்தத் தாக்குதல் களை நடத்தவே இல்லை என்றும் பாதுகாப்பு அமைச்சகம் மீண்டும் மறுத்திருக்கின்றது.

இதனிடையில் கடந்த இரு தினங்களில் கடல்வழியாகவும் நந்திக்கடல் குடா ஊடாகவும் ஆயிரத்துக்கும் மேற்பட்ட பொதுமக்கள் போர்ப் பிரதேசத்திலிருந்து தப்பி இராணுவத்தினரிடம் வந்து சேர்ந்திருப்பதாக இராணுவ தலைமையகம் கூறியிருக்கின்றது. (ச-5)

**பொதுமக்களை பாதுகாக்க...**

நம்புகிறோம். இலங்கையில் மனித உரிமை நிலைமைகளை உறுதிப்படுத்தி நிலையான சமாதானத்தை நிலைநாட்டும் விடயத்தில் யப்பான் சரியான நிலைப்பாட்டை எடுக்கும் என நாம் நினைக்கிறோம். இவ்வியத்தில் தனது கடைமையைச் செய்து காட்ட வேண்டிய நிலை யப்பானுக்குள்ளது என யப்பான் பிரதமருக்கு எழுதிய கடிதத்தில் சுட்டிக்காட்டப்பட்டுள்ளது.

**தேசத்தின்...**

இந்நாடு நிர்வகிக்கப்பட்டது. இவ்வாறான நிலையில் இனங்களின் பொதுவான எதிரி மீண்டும் தலைதாக்குவதற்கு நாட்டில் இடமில்லை என்று ஜனாதிபதி மகிந்த ராஜபக்ஷ தெரிவித்தார்.

சர்வதேச தாதியர்கள் தினத்தை முன்னிட்டு அலரிமானிகையில் நேற்று நடைபெற்ற பிரதான வைபவத்தில் கலந்து கொண்டு உரையாற்றும் போதே அவர் மேற்கண்டவாறு தெரிவித்தார். அவர் மேலும் கூறியதாவது,

அமெரிக்காவில் புதிய ஜனாதிபதி பதவியேற்று 100 நாட்களில் இரண்டு மில்லியன் மக்கள் வேலையிலிருந்து நீக்கப்பட்டனர். நாட்டை கட்டியமூப்பு வேண்டாமாயின் அரச சேவையை பலப்படுத்துவது அவசியமானதாகும் என்றும் அவர் சொன்னார்.

படையினரிடம் காண்படும் அர்ப்பணிப்பான தன்மை ஏனையவர்களிடமும் இருக்குமானால் நாட்டை முன்னேற்றப் பாதையில் இட்டுச் செல்வதற்கு மிகவும் இலகுவாக இருக்கும் என ஜனாதிபதி மேலும் கூறினார். (ச-3,5,14)

விடுதலைப்புலிகளும் இலங்கை அரசாங்கமும் சர்வதேச மனிதநேய சட்டங்களை மீறி பொது மக்களின் உயிருக்கு பாதிப்பு ஏற்படும் வகையில் நடந்து கொள்கிறார்கள் எனத் தெரிவித்திருக்கும் அந்த அமைப்புகள் ஐக்கிய நாடுகள் பாதுகாப்பு சபையில் உத்தியோகபூர்வமற்ற முறையில் இலங்கை விடயம் கலந்துரையாடப்பட்டமை போதுமான தல்ல எனவும் பாதுகாப்பு சபையில் இலங்கை விடயம் உத்தியோகபூர்வமாக விவாதிக்கப்படவேண்டுமெனவும் கோரிக்கை விடுத்துள்ளது.

இலங்கையில் தொடர்ந்தும் பாதிக்கப்பட்டிருக்கும் மக்களை கவனத்தில் கொண்டு ஐ.நா. பாதுகாப்பு சபையில் இலங்கை தொடர்பான விடயம் கலந்துரையாடப்படும்போது இதற்கு யப்பான் புரண ஒத்துழைப்பை வழங்க வேண்டும் என அந்த அமைப்புகள் யப்பானிய பிரதமரிடம் வேண்டுகோள் விடுத்துள்ளன. (ச-5)

**தாக்குதல்...**

அடைந்திருக்கின்றோம். ஏற்றுக் கொள்ள முடியாத அளவுக்கு பொதுமக்களின் உயிரிழப்புகள் அதிகரித்திருப்பதாக நாம் கருதுகிறோம் என இது தொடர்பாக அமெரிக்க இராஜாங்கத் திணைக்களப் பேச்சாளர் ஜயன் கெலி உட்கவியலாளர்களிடம் உரையாற்றியபோது நேற்றுத் திங்கட்கிழமை தெரிவித்தார். விடுதலைப் புலிகளின் கட்டுப்பாட்டில் உள்ள முள்ளிவாய்க்கால் பகுதியில் நேற்று இடம்பெற்ற தாக்குதல்களில் பெரும் எண்ணிக்கையானவர்கள் கொல்லப்பட்டிருப்பது தொடர்பாக கருத்து வெளியிட்ட போதே அவர் இவ்வாறு குறிப்பிட்டார். (ச-5)

**இடம்பெயர்ந்துள்ள...**

ஆசிரியர்கள் 17 பேரும் அப்பாடசாலையில் ஏற்கனவே பணியாற்றி வந்த ஆசிரியர்களும் இம் மாணவர்களுக்கான வகுப்புக்களை நடத்தி வருகின்றனர்.

இந்த மாணவர்களுக்கான சீருடைக்கான துணிகளைக் கல்வித் திணைக்களம் வழங்கியிருந்ததுடன் ஜே.ஆர்.எஸ் அமைப்பு அவற்றைத் தைத்து மாணவர்களுக்கு வழங்கியுள்ளது. மாணவர்களுக்கான புத்தகங்கள் மற்றும் கற்றல் உபகரணங்களையும் கல்வித் திணைக்களம் வழங்கியுள்ளது.

வன்னியிலிருந்து இடம்பெயர்ந்து கொடி

**வன்னி மக்கள் மீதான...**

கடந்தவார இறுதியில் நடைபெற்ற மிகப்பெரிய அளவிலான பொதுமக்கள் படுகொலை செய்யப்பட்ட சம்பவத்தில், நூற்றுக்கும் மேற்பட்ட குழந்தைகள் கொல்லப்பட்டிருப்பதாக கொழும்பிலுள்ள ஐ.நா.வின் பேச்சாளரான கோல்டன் வைல் தெரிவித்துள்ளார். இராணுவத்துக்கும் விடுதலைப் புலிகளுக்கும் இடையில் நடைபெறும் மோதலில் சிக்கியிருக்கும் பொதுமக்களை பாதுகாக்க போதிய அளவு நடவடிக்கை மேற்கொள்ளவில்லை என்று அவர் பி.பி.சிக்குத் தெரிவித்தார். இது தொடர்பாக அவர் மேலும் தெரிவிக்கையில்,

இந்த மோதலில் ஈடுபட்டுள்ள இரு தரப்பினருக்கும் மனித நேயச்சட்டங்கள் மற்றும் போர் தொடர்பான சட்டங்களின் அடிப்படையில் தமது கட்டுப்பாட்டில் இருக்கும் பொது மக்களின் பாதுகாப்பை உறுதிப்படுத்த வேண்டிய கடப்பாடும் பொறுப்பும் இருக்கிறது. இதே கருத்தைத்தான் ஐக்கிய நாடுகள் சபையின் தலைமைச் செயலரும் வலியுறுத்திக் கூறியிருக்கின்றார். விடுதலைப் புலிகள் தமது பகுதியிலிருக்கும் மக்களை வெளியே அனுமதிக்க மறுத்தாலோ அல்லது போதுமானளவு கட்டுப்பாடுகளை கடைப்பிடிக்காமல் போனாலோ கடந்த வார இறுதியில் அங்கு ஏற்பட்ட சம்பவங்களும் அதன் காரணமாக நூற்றுக்கணக்கில்

**நேர்முகத் தேர்வுக்கு தோற்றாதோருக்கு**

தேசிய பாடசாலைகளில் பட்டதாரி ஆசிரியர்களை நியமிப்பதற்கான நேர்முகத் தேர்வுக்கு 24 பேர் தோற்றவில்லை என யாழ்ப்பாணம் மேலதிக மாகாண கல்விப் பணிப் பாளர் வே.தி.செல்வரத்தினம் அறிவித்துள்ளார். இவர்கள் எதிர்வரும் 14ஆம் திகதிக்கு முன்னர் நேர்முகத் தேர்வுக்கு தோற்ற முடியும் எனவும் அவர் அறிவித்துள்ளார். (ச-5)

**செய்தியாளர்...**

கைது செய்யப்பட்ட 3 பிரிட்டிஷ் தொலைக்காட்சி செய்தியாளர்களை, இலங்கை அரசாங்கம் நாட்டை விட்டு வெளியேற்றியது.

படையினருக்கும் விடுதலைப் புலிகளுக்கும் இடையிலான மோதல்களில் தப்பி முகாம்களில் தஞ்சமடைந்துள்ள மக்கள் மோசமாக நடத்தப்படுவது மற்றும் அவர்கள் பாலியல் ரீதியாக துஷ்பிரயோகம் செய்யப்படுவது ஆகியவை குறித்த குற்றச்சாட்டுக்கள் பற்றிய செய்திகளை சேகரிப்பதற்காக சென்ற இவர்கள் மூவரும் பிரிட்டனின் சனல் 4 தொலைக்காட்சியை சேர்ந்தவர்களாவர்.

சனிக்கிழமையன்று கைது செய்யப்பட்ட இவர்கள் இலங்கையின் கிழக்கே திருகோணமலையில் தடுத்து வைக்கப்பட்டிருந்தனர்.

தாம் சில தவறுகளை செய்ததாக இவர்கள் ஒப்புக்கொண்டதாக, இலங்கை பாதுகாப்பு தகவல் மையத்தைச் சேர்ந்த லக்ஸ்மன் ஹூலுக்கல் கூறியுள்ளார்.

இலங்கையில் ஒரு பெரிய அளவிலான வெளிப்படைத்தன்மை தேவை என்ற நிலைமை இருக்கின்ற நிலையில் இவர்களை திருப்பி அனுப்புவதற்காக இலங்கை எடுத்த முடிபு தமக்கு ஏமாற்றத்தை தருவதாக பிரிட்டிஷ் வெளிப்புற அமைச்சின் சார்பில் பேசுவல்ல அதிகாரி ஒருவர் தெரிவித்துள்ளார். (ச-5)

**காமத்தில் தங்க வைக்கப்பட்டிருக்கும் மாணவர்களுக்கான கற்பித்தல் நடவடிக்கைகள் ஏற்கனவே ஆரம்பிக்கப்பட்டிருப்பதுடன் கைதடி தென்னை பனை அபிவிருத்தி சங்கத்தில் தங்க வைக்கப்பட்டிருக்கும் மாணவர்களுக்கான கல்வி நடவடிக்கைகளை ஆரம்பிப்பதற்கு கொட்கங்கள் அமைக்கப்பட்டு வருகின்றன.**

அதேபோல யாழ்ப்பாணம் குடாநாட்டின் ஏனைய பகுதிகளில் தங்க வைக்கப்பட்டிருக்கும் பாடசாலை மாணவர்களுக்கான கல்வி நடவடிக்கைகள் விரைவில் ஆரம்பிக்கப்பட விருப்பதாக தகவல்கள் தெரிவிக்கின்றன. (ச-5)

அதிகமானோர் பலியானதும் மேலும் பல நூற்றுக்கணக்கானோர் காயமடைந்தமையும் தவிர்க்க முடியாதவை ஆகிவிடும். இதன் பின்னணியில் தான் இலங்கையில் நடப்பதை உலகம் கவனமாக கவனித்து கொண்டிருக்கிறது.

தமது கட்டுப்பாட்டு பகுதியிலிருக்கும் சுமார் ஐம்பதாயிரம் முதல் ஒரு இலட்சம்வரையிலான மக்களை அங்கிருந்து வெளியேற்ற விடுதலைப் புலிகள் அனுமதிக்க போகிறார்கள் என்ற எந்த அறிஞர்களும் தென்படவில்லை. அதேபோல விடுதலைப்புலிகளிடமான தாக்குதலை இலங்கை அரசாங்கமும் நிறுத்தப் போவதாக தெரியவில்லை. இந்த போரின் மூலம் விடுதலைப் புலிகளின் பிரச்சினையை முடித்து விடவே அரசாங்கம் விரும்புகிறது.

நியூயோர்க் நகரின் மத்தியிலிருக்கும் புங்காவின் அளவே உள்ள ஒரு பகுதிக்குள் விடுதலைப் புலிகள் அனுமதிக்க அரசாங்கம் முடக்கியுள்ளது. எனவே அந்த பகுதியையும் கைப்பற்ற அரசாங்கத்திற்கு சொற்ப காலமே தேவைப்படும். இக்காரணத்திற்காகத்தான் அங்கே ஒரு இரத்தக்களரி ஏற்படக் கூடுமென்று ஐக்கிய நாடுகள் சபை எச்சரிக்கிறது என்று அவர் தெரிவித்துள்ளார். (ச-3,5,14)

**மரண அறிவித்தல்**  
**கபிரியேற்பிள்ளை,**  
**கிறிஸ்தியன் இம்மானுவேல் இராசசிங்கம்**  
**(கவுணவில் இராசசிங்கம்)**

சில்லாலை பண்டத்தரிப்பை பிறப்பிடமாகவும் வசிப்பிடமாகவும் கொண்ட கபிரியேற்பிள்ளை கிறிஸ்தியன் இம்மானுவேல் இராசசிங்கம் (10.05.2009) ஞாயிற்றுக்கிழமை இறைபதம் எய்தி விட்டார். அன்னார் பெலிசிறா றஞ்சினியின் அன்புக் கணவரும் காலஞ்சென்றவர்களான கபிரியேற்பிள்ளை - மரியம்மா தம்பதியினரின் அன்பு மகனும் காலஞ்சென்றவர்களான செபஸ்தியாம்பிள்ளை-பெர்ணதேத் தம்பதியினரின் பாசமிகு மருமகனும் நேகன், பஸ்ரியன் றஜீவ் ஆகியோரின் பாசமிகு தந்தையும் டேவிட், பாக்கியம் (கனடா), றட்னம் (கனடா), செல்வம், புனிதம் ஆகியோரின் அன்புச் சகோதரனும் நவராஜா (அமெரிக்கா), றாஜினி (கனடா), றோகினி, சறோஜினி (அவுஸ்ரேலியா) ஆகியோரின் மைத்துனருமாவார்.

அன்னாரின் இறுதி நல்லடக்க ஆராதனைகள் இன்று (12.05.2009) பி.ப. 4.00 மணிக்கு சில்லாலை புனித கதிரைமாதா ஆலயத்தில் திருப்பலி ஒப்புக் கொடுக்கப்பட்டு பின்னர் பூதவுடல் சில்லாலை சேமக் காலையில் நல்லடக்கம் செய்யப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

**நல்லாயன் வீதி,**  
**சில்லாலை,**  
**பண்டத்தரிப்பு.**

**தகவல்,**  
**குடும்பத்தினர்.**

(2723)

பல்கலைக்கூறக அனுமதி கிடைக்கவில்லையா | நீங்களும் பட்டதாரி ஆகலாம்.....  
**அனைத்து துறைகளிலும்**

**இந்தியாவில் பட்டப்படிப்பு**

**HINDUSTAN COLLEGE OF ARTS AND SCIENCE**  
 Affiliated To MADRAS UNIVERSITY

**UNDER GRADUATE PROGRAMME**

B.Sc. (Biochemistry, Electronics & Communication Science, Microbiology, Biotechnology, Computer Science, Information Systems Management, Electronic Media, Visual Communication)  
 B.Com. (General)  
 B.C.A  
 B.B.A

**POST GRADUATE PROGRAMME**

M.Sc. (Information Technology, Computer Science, Applied Microbiology, Biotechnology, Bioinformatics, Electronic Media)  
 M.A. Public Relations

**ELIGIBILITY**  
**3 PASS IN A/L**

**HINDUSTAN UNIVERSITY**  
 HINDUSTAN INSTITUTE OF TECHNOLOGY & SCIENCE(IHITS)

Bachelor of Engineering Degree Courses (B.E) (Duration 04 yrs)  
 Civil Engineering, Computer Science & Engineering, Electronics & Communication Engineering, Electrical & Electronics Engineering, Mechanical Engineering, Electronics & Instrumentation Engineering

B.Tech Degree Courses (Duration 04 yrs)  
 Information Technology, Polymer Technology, Rubber Technology

Post Graduate Programme  
 Master of Business Administration (MBA),  
 Master of Computer Application (MCA),  
 Master of Engineering Degree Courses (M.E),  
 Ph.D/M.S.(BY RESEARCH) PROGRAMMES

Head Office- #7-1/1, W.A. Silva mawatha, Wellawatte, Colombo-06, 0773867257

Branch- #274, Pointpedro Road, Aanaippanthi Junction, Jaffna. 0212228374, 0775936343.

ADMISSIONS ARE GIVEN IN COLOMBO & JAFFNA

**தொழிற் பயிற்சிகள்**

மத்திய கிழக்கு நாடுகள், ஐரோப்பிய நாடுகளில் தொழில்நுட்பத்துறையில் வேலைவாய்ப்பு வறுவதற்கும் உள்நாட்டில் சுயமாக வேலைவாய்ப்பு வறுவதற்கும் ஏற்ற முறையில் அதிசுஷ்ய நேர செய்முறைப் பயிற்சியளிக்கப்பட்டு சான்றிதழும் வழங்கப்படும்.

- ★ ஏயர் கொண்டிசினிங் சகல குளிர்சாதனங்களும் இயங்கும் முறை; திருத்தப்படும் முறை பயிற்சியளிக்கப்படும். **காலம்: 6 மாதம்**
- ★ நேடியோ ரெலிவிசன், வீடியோ டெக் றிப்பியறிங் நேடியோ CD Player Amplifier ரெலிவிசன் DVD Player Video Deck ஆகியன பயிற்சியளிக்கப்படும். **காலம்: 10 மாதம்**
- ★ எலக்ட்ரிகல் வயரிங், றீவைண்டிங், வீட்டு மின்சார வேலை, மின்மோட்டர், மின்விசிறி, ரான்ஸ்போமர் றீவைண்டிங் செய்தல் பயிற்சியளிக்கப்படும். **காலம்: 6 மாதம்**
- ★ Mobile Phone Repairing, Hard ware, Soft ware, Hard ware Repairing, Phone Lock பயிற்சியளிக்கப்படும். **காலம்: 2 மாதம்**
- ★ Dip. in Computer Hard ware Engineering **காலம்: 3 மாதம்**

புதிய பயிற்சிகள் ஆரம்பம் : 15/05/09, 16/05/09  
 O/L படித்தவர்கள் அனுமதிக்கப்படுவர்.

**வீபரங்களுக்கு:**

**Jaffna Technical Institute**  
 NO. : 45, Clock Tower Road, Jaffna.  
 TP. : 222 6434, 0718561654, 0779254078